


प्रथम अंक

विभागीय हिंदी पत्रिका

वर्ष 2023

मानस



मानव संसाधन विकास महानिदेशालय, नई दिल्ली
केंद्रीय अप्रत्यक्ष कर और सीमा शुल्क बोर्ड
राजस्व विभाग, वित्त मंत्रालय
भारत सरकार



रहने को सदा दहर में आता नहीं कोई
तुम जैसे गए ऐसे भी जाता नहीं कोई
- कैफ़ी आज़मी

श्रद्धांजलि..हमारी ओर से एक समर्पण...

“श्रद्धांजलि” मानव संसाधन विकास महानिदेशालय की ओर से कोविड महामारी के दौरान असमय बिछड़े हुए परिवार के सदस्यों को याद रखने का एक छोटा-सा प्रयास है। इस ई-पुस्तक का विमोचन ऑनलाइन 01 जुलाई को पूर्व माननीय सी.बी.आई.सी अध्यक्ष श्री एम. अजित कुमार द्वारा महानिदेशालय की वेबसाइट पर किया गया।

मृत्यु अटल सत्य है, किंतु असमय और महामारी से हुई मृत्यु परिवार को तथा सभी जुड़े हुए स्वजनों को अत्यंत आहत करती है। ये सभी अधिकारी अपनी जिदंगी में अपने लिए, अपने परिवार के लिए, अपने विभाग के लिए एवं अपने देश के लिए बहुत कुछ करना चाहते थे। इनकी क्षति हमारे लिए अपूरणीय है। उस अपूरणीय क्षति को व्यक्त करने के लिए, सभी अधिकारियों की ओर से दी गई अंतिम विदाई है, “श्रद्धांजलि”। आप सभी इस ई-पुस्तक को हमारी वेबसाइट www.dghrdcbic.gov.in पर पढ़ सकते हैं।

सौजन्य: सुश्री पायल शिवानी
वरिष्ठ अनुवाद अधिकारी





मानस

संपादन मंडल

संरक्षक

अमन्द शाह
महानिदेशक

प्रधान संपादक

राजीव यादव	आलोक झा
प्रधान अपर महानिदेशक	अपर महानिदेशक

मुख्य संपादक

मयूषा गोयल
अपर निदेशक

प्रबंध संपादक

राज करन अग्रवाल
उप निदेशक

संपादन सहयोग

पायल शिवानी	ज्योति
वरिष्ठ अनुवाद अधिकारी	अपर सहायक निदेशक





निज भाषा उन्नति अहै, सब उन्नति को मूल
बिन निज भाषा-ज्ञान के, मिटत न हिय को सूल ।

अंग्रेजी पढ़ि के जदपि, सब गुन होत प्रवीन
पै निज भाषा-ज्ञान बिन, रहत हीन के हीन ।

उन्नति पूरी है तबहिं जब घर उन्नति होय
निज शरीर उन्नति किये, रहत मूढ़ सब कोय ।

-भारतेंदु हरिश्चंद्र





संजय कुमार अग्रवाल
अध्यक्ष
Sanjay Kumar Agarwal
Chairman

75
आज़ादी का
अमृत महोत्सव



G20
भारत 2023 INDIA
वसुधैव कुटुम्बकम्
ONE EARTH-ONE FAMILY-ONE FUTURE

भारत सरकार
वित्त मंत्रालय
राजस्व विभाग
केन्द्रीय अप्रत्यक्ष कर एवं सीमा शुल्क
Government of India
Ministry of Finance
Department of Revenue
Central Board of Indirect Taxes & Customs



संदेश

समस्त भारतीय भाषाओं में हिंदी आर्थिक, धार्मिक और राजनीतिक माध्यम के रूप में प्रयोग की जा रही है।

सर्वप्रथम मेरी ओर से मानव संसाधन विकास महानिदेशालय के सभी अधिकारियों एवं पूर्ण संपादन मंडल को हिंदी पत्रिका 'मानस' के प्रथम अंक के लिए हार्दिक शुभकामनाएँ। इस पत्रिका का प्रकाशन महानिदेशालय के सभी अधिकारियों का राजभाषा के प्रति प्रेम एवं निष्ठा को प्रदर्शित करता है। सभी अधिकारियों को राजभाषा विभाग द्वारा निर्धारित लक्ष्यों को प्राप्त करने का संयुक्त प्रयास करना चाहिए। अपने दैनिक सरकारी काम-काज के साथ-साथ विभागीय पत्रिका के लिए समय निकाल पाना अत्यंत सराहनीय कार्य है। इस पत्रिका प्रकाशन की प्रक्रिया में भाग लेने वाले सभी अधिकारी सराहना के पात्र हैं।

मैं आशा करता हूँ, कि 'मानस' राजभाषा के विकास में महत्वपूर्ण भूमिका निभाएगी एवं अनवरत प्रकाशित होती रहेगी।

संजय कुमार

(संजय कुमार अग्रवाल)
अध्यक्ष (केन्द्रीय अप्रत्यक्ष कर
और सीमा शुल्क बोर्ड)



हमारी हिंदी

मन के धन वे भाव हमारे हैं खरे ।
जोड़ जोड़ कर जिन्हें पूर्वजों ने भरे ।।
उस भाषा में जो है इस स्थान की ।
उस हिंदी में जो है हिंदुस्तान की ।।
उसमें जो कुछ रहेगा वही हमारे काम का ।
उससे ही होगा हमें गौरव अपने नाम का ।।

- आचार्य रामचंद्र शुक्ल





आलोक शुक्ल
सदस्य एवं विशेष सचिव
ALOK SHUKLA
Member & Special Secretary



75
आज़ादी का
अमृत महोत्सव

भारत सरकार
वित्त मंत्रालय
राजस्व विभाग
केंद्रीय अप्रत्यक्ष कर एवं सीमा शुल्क बोर्ड
नॉर्थ ब्लॉक, नई दिल्ली-110001
Government of India
Ministry of Finance
Department of Revenue
Central Board of Indirect Taxes & Customs
North Block, New Delhi-110001
Tel.: +91-11-23092628, Fax: +91-11-23092346
E-mail: member-cbic@gov.in

संदेश

‘भारतीय भाषा नदियाँ हैं और हिंदी महानदी।’ – रवींद्रनाथ ठाकुर

मानव संसाधन विकास महानिदेशालय की प्रथम पत्रिका ‘मानस’ के लिए संपादन मंडल एवं प्रकाशन से जुड़ा प्रत्येक अधिकारी बधाई का पात्र है। राजभाषा में कार्य इतना भी मुश्किल नहीं जितना हमें प्रतीत होता है। जैसे आपने परिवार की तरह ‘मानस’ के प्रकाशन को संभव बनाया है, मेरी आप सभी से अपेक्षा है, कि ठीक उसी प्रकार से आप राजभाषा कार्यान्वयन एवं प्रयोग को भी पूर्णतया अपनाएंगे और बढ़ाएंगे। हिंदी भाषा विश्व की सरलतम भाषाओं में से एक है। हिंदी भाषा हमारी संस्कृति और संस्कारों की पहचान है। हिंदी भाषा हमें अंतरराष्ट्रीय स्तर पर मान एवं सम्मान भी प्रदान कराती है।

मैं आशा करता हूँ, ‘मानस’ पत्रिका आप सभी को हिंदी भाषा के प्रचार एवं प्रसार का अवसर प्रदान करेगी। मेरा यह विश्वास है, कि मानव संसाधन विकास महानिदेशालय ‘मानस’ पत्रिका का प्रकाशन भविष्य में भी इसी प्रकार से करता रहेगा।

आलोक

(आलोक शुक्ल)
सदस्य (प्रशासन एवं सतर्कता)



है कौन ऐसी बात जो इसमें न जा सकती कही ?

किस अर्थ की, किस समय, इसमें, कौन-सी त्रुटि है रही ?

सब विषय-वर्णन-योग्य इसमें विपुल शब्द भरे पड़े,

हैं गद्य-पद्य समान इसमें सरस बन सकते बड़े ।।

- मैथिली शरण गुप्त





संरक्षक की कलम से

हमारी संस्कृति का आधार है, 'हिंदी'
संस्कृत की संतान है, 'हिंदी'
इसके हर एक शब्द में, बसता हिंदुस्तान है,
ऐसी शान है, हमारी 'हिंदी'।

यह हमारे लिए गौरव का विषय है, कि मानव संसाधन विकास महानिदेशालय की विभागीय पत्रिका 'मानस' का प्रथम अंक प्रकाशित होने जा रहा है। हिंदी वह समृद्धशाली भाषा है जिस पर हम सभी को गर्व है। कबीरदास जी द्वारा रचित यह कथन “भाषा बहता नीर” हिंदी भाषा के संदर्भ में एकदम सटीक बैठता है, हिंदी भाषा अपने साथ अन्य सभी भाषाओं को समाहित करते हुए चलती है। इस पत्रिका के प्रकाशन द्वारा राजभाषा के प्रचार और प्रसार को बढ़ावा तो मिलेगा ही साथ ही अधिकारियों के अंदर छिपी प्रतिभा को भी एक मंच प्रदान होगा। मुझे आशा है, इस पत्रिका का प्रकाशन भविष्य में निरंतर होता रहेगा। पत्रिका के भावी अंकों को और अधिक रचनात्मक, ज्ञानवर्धक बनाने के लिए आपके सुझाव की प्रतीक्षा के साथ 'मानस' का प्रथम अंक आप सभी को सादर प्रेषित है।

पत्रिका में योगदान देने वाले सभी रचनाकारों एवं पूर्ण संपादन मंडल को मेरी ओर से हार्दिक शुभकामनाएँ।

हमारी हिंदी एक भाषा नहीं संस्कार है,
हमारी संस्कृति है, हमारा गौरव है,
राजभाषा हमारी शान और अभिमान है।

जय हिन्द! जय भारत!

अमन्द शाह
(अमन्द शाह)
महानिदेशक



वो अपनों की बातें, वो अपनों की खूशबू
हमारी ही हिंदी, हमारी ही उर्दू!
ये कोयल-ओ-बुलबुल के मीठे तराने :
हमारे सिवा इनका रस कौन जाने !

-शमशेर बहादुर सिंह





प्रधान संपादक की कलम से...

मानव संसाधन विकास महानिदेशालय की प्रथम पत्रिका 'मानस' आप सभी को सौपते हुए मुझे अत्यंत हर्ष की अनुभूति हो रही है। राजभाषा में कार्य करने के लिए इच्छाशक्ति एवं दृढसंकल्प मजबूत होना चाहिए। विभाग में हिंदी भाषा के प्रचार-प्रसार और लेखन को बढ़ाने के लिए विभागीय पत्रिका का विशेष योगदान है। इससे विभाग में कार्यरत कार्मिकों की लेखन क्षमता में निखार आता है और उनका लेखन के प्रति आत्मविश्वास भी बढ़ता है। विभागीय पत्रिका के प्रकाशन का उद्देश्य भारतीय संस्कृति और सभ्यता, कहानी, कविताओं, सचित्र गतिविधियों और साहित्य की अन्य विधाओं को प्रकाशित कर अंक को रोचक और पठनीय बनाने का है।

मैं आशा करता हूँ, कि 'मानस' के माध्यम से राजभाषा के प्रचार-प्रसार के प्रति छोटा-सा प्रयास सार्थक होगा। इस पत्रिका के प्रकाशन कार्य से जुड़े सभी अधिकारियों के प्रति मैं हार्दिक आभार व्यक्त करता हूँ एवं सभी को शुभकामनाएँ देता हूँ।

(राजीव यादव)
प्रधान अपर महानिदेशक



पड़ने लगती है पियूष की शिर पर धारा
हो जाता है रुचिर ज्योति मय लोचन-तारा
बर बिनोद की लहर हृदय में है लहराती
कुछ बिजली सी दौड़ सब नसों में है जाती
आते ही मुख पर अति सुखद जिसका पावन नाम ही
इक्कीस कोटि-जन-पूजिता हिंदी भाषा है वही

- अयोध्या सिंह उपाध्याय हरिऔध





संपादकीय

हिंदी हमारे जनमानस की चेतना से जुड़ी हुई ऐसी भाषा है, जो हमारी संस्कृति की संवाहक है; जिसमें स्वतंत्रता संग्राम का प्रतिरोध है; जो अनेकता में एकता को पिरोये हुए, भारतीयता की सूचक है; और जो जनसाधारण को जोड़ने की अभिव्यक्ति का एक सबल माध्यम है। यही वजह है, कि हिंदी को संविधान में राजभाषा का सम्मान प्राप्त है, जिससे शासकीय कार्य जनसाधारण के भाषा में कार्यान्वित हो सके। इससे प्रशासन में पारदर्शिता बनती है, और वह लोकहितकारी भी होता है।

अतः विभागीय पत्रिकाओं का प्रकाशन हमारे संवैधानिक दायित्व का अनुपालन करने के साथ-साथ प्रशासन में राजभाषा के प्रसार में अहम भूमिका निभाता है। ऐसी पत्रिकाएँ हमारे संस्थागत स्मृतियों का सिंचित कोष भी है, जिसमें कार्यालय में आयोजित विभिन्न कार्यक्रमों और उपलब्धियों का संचयन होता है, जो भविष्य में उपयोगी सिद्ध होता है। साथ ही विभागीय पत्रिकाएँ कार्मिकों के रचनात्मक अभिव्यक्ति का उत्प्रेरक मंच है, जो उनकी रचनाशीलता को गति देता है, और उनकी रचनाधर्मिता को कायम रखता है।

इन्हीं भावनाओं से प्रेरित होकर, मानव संसाधन महानिदेशालय अपनी पत्रिका 'मानस' का प्रथम अंक आपके समक्ष प्रस्तुत कर रहा है। आशा है, इसे आपका समय एवं स्नेह मिलेगा और आप आगामी अंकों के लिए अपने सुझाव हमें अवश्य प्रेषित करेंगे। यह पत्रिका हमारे महानिदेशक श्री अमन्द शाह जी की प्रेरणा, तथा संपादक मंडल के अथक प्रयासों का प्रतिफल है, कि इतने अल्पकाल में हम इसे प्रकाशित कर पाए। सभी को बहुत-बहुत साधुवाद !

जय हिंद ! जय हिंदी !!

(आलोक झा)
अपर महानिदेशक



उच्चवर्ग की प्रिय अंग्रेजी
हिंदी जन की बोली है
वर्ग भेद को खत्म करेगी
हिंदी वह हमजोली है,
सागर में मिलती धाराएँ
हिंदी सबकी संगम है
शब्द, नाद, लिपि से भी आगे
एक भरोसा अनुपम है
गंगा कावेरी की धारा
साथ मिलाती हिंदी है

- गिरिजा कुमार माथुर



इस अंक में.....

अनुक्रमणिका

क्र. सं.	विषय	रचनाकार का नाम एवं पद	पृष्ठ संख्या
1.	अगली पीढ़ी के लिए हिंदी की चुनौतियाँ	अमन्द शाह, महानिदेशक	15
2.	स्वतंत्रता संग्राम: हिंदी के आयाम	आलोक झा, अपर महानिदेशक	17
3.	आप रह गई थोड़ा...		18
4.	तलाश	शैलेश कुमार, अपर महानिदेशक	19
5.	साल की पहली कविता		
6.	रोग का रायता : दूध	राज कुमार दिग्विजय, अपर महानिदेशक	20
7.	कुमारी - नेपाल की 'जीवित देवी'	डॉ. एम. कोट्रास्वामी, अपर महानिदेशक	22
8.	जलवायु परिवर्तन: सरकारी परिवेश में हमारा योगदान	मयूषा गोयल, अपर निदेशक	26
9.	भारतीय भाषाएँ - वैश्विक उपयोग	राज करन अग्रवाल, उप निदेशक	28
10.	आधारशिला	ज्योति, अपर सहायक निदेशक	29
11.	अभिमत	प्रशासन अनुभाग	30
12.	राष्ट्रपति पुरस्कार से सम्मानित पदाधिकारी		32
	सेवानिवृत्ति की झलकियाँ		33
	विश्व सीमाशुल्क (WCO) संगठन से सम्मानित पदाधिकारी		36
	जी.एस.टी. दिवस पर प्रशंसा प्रमाण पत्र से सम्मानित पदाधिकारी		36
13.	मानवता	बाल कृष्ण ढांडा, सहायक निदेशक	37
14.	सबल नारी	दिनेश तिवारी, पिता श्री आशीष तिवारी, सहायक निदेशक	38
15.	वर्तमान परिदृश्य		
16.	शब्द मर्यादा		
17.	जी.एस.टी. (माल एवं सेवा कर) के अंतर्गत रिवर्स चार्ज मैकानिज्म: एक समीक्षा	सत्यम कुमार झा, अपर सहायक निदेशक	39
18.	हिंदी पखवाड़ा रिपोर्ट	राजभाषा अनुभाग	41
	हिंदी पखवाड़ा की झलकियाँ		43
19.	स्वच्छता अभियान की झलकियाँ		44
20.	दहलीज़	शोभा मल्होत्रा, अपर सहायक निदेशक	46
21.	मौत के बाद	संजय कुमार, अपर सहायक निदेशक	46
22.	कविता का जन्म	धर्मेन्द्र सिंह बिष्ट, अपर सहायक निदेशक	46



क्र. सं.	विषय	रचनाकार का नाम एवं पद	पृष्ठ संख्या
23.	दिल्ली की मेट्रो	ज्योति, अपर सहायक निदेशक	47
24.	दूसरी पारी		
25.	आधुनिक जीवन शैली और योग	रजनी तनेजा, अपर सहायक निदेशक	48
26.	मानवता के लिए योगदान... योग दिवस	प्रशासन अनुभाग	49
	कोविड जांच अभियान की झलकियाँ		49
27.	महिला दिवस की झलकियाँ		50
28.	माता-पिता का समर्पण	तपिश त्यागी, अपर सहायक निदेशक	51
29.	समर्पण	पायल शिवानी, वरिष्ठ अनुवाद अधिकारी	52
30.	जीवन का सही अर्थ	नीलकंठ पिनाकी, निरीक्षक	52
31.	वृक्षों से सीखें ये पाँच बातें	जय प्रकाश गुप्ता, कार्यकारी सहायक	53
32.	माँ	अक्षय उपाध्याय, कर सहायक	55
33.	असमंजस	मंदीप, कर सहायक	56
34.	बुद्धिमान साधु	नवीन कुमार, कर सहायक	56
35.	बचपन	प्रथम शर्मा, एम.टी.एस.	57
36.	हिरोशिमा	नरेंद्र	57
37.	महानिदेशालय में यौन उत्पीड़न पर आयोजित किए गए सेमिनार	प्रशासन अनुभाग	58
38.	हिंदी कार्यशाला की झलकियाँ		58
39.	कलाकृतियाँ	अधिकारियों एवं उनके परिवार के सदस्यों द्वारा	59



मयूषा गोयल, अपर निदेशक





अगली पीढ़ी के लिए हिंदी की चुनौतियाँ



अमन्द शाह
महानिदेशक

भाषा भावों की अभिव्यक्ति के साथ मनोभावों के हस्तांतरण का सबसे सुगम मार्ग है। व्यक्ति के व्यक्तित्व, उसके अंतर्निहित भावबोध और व्यक्तित्व की पूर्णता को उच्चारण के माध्यम से प्रस्तुतीकरण का सर्वोत्तम रूप निजभाषा है। इस संदर्भ में हिंदी भाषा का साहित्य आधुनिक जनक भारतेन्दु हरिश्चंद्र का मानना है—

निज भाषा उन्नति अहै, सब उन्नति को मूल।
बिन निज भाषा ज्ञान के, मिटै न हिय को सूल।।

तात्पर्य यह है, कि भावों की अभिव्यक्ति का सर्वोत्तम माध्यम अपनी निज भाषा, मातृभाषा अथवा राष्ट्रभाषा को अंगीकार करते हुए अपने अंतर्गत के मनोभावों को जगत में व्याख्यायित करने का प्रयास ही उसकी उपादेयता को सिद्ध करता है। ऐसे में यह महत्वपूर्ण है, कि अपनी अभिव्यक्ति को व्यक्त करने के पूर्व यह ज्ञात होना आवश्यक है, कि उसका भाव बोध किस सहजता से अभिव्यक्ति के बोध को सरल रूप में अंगीकार कर लेता है। यह दशा व्यक्ति से लेकर स्थान, ग्राम, जनपद, प्रदेश, राष्ट्र और वैश्विक दशाओं में उस भाषा की स्वीकार्यता और उसके बोध पर निर्भर करता है। इसमें हम यह मान सकते हैं, कि हमारी राजभाषा हिंदी जो वैश्विक स्तर पर भारत को पहचान देने की भाषा है, वह आज भी इंडिया रूपी भारत में अपने अस्तित्व के संकट से जूझ रही है।

क्षेत्रवाद, वर्गवाद, विविधतापूर्ण राष्ट्रीय परिदृश्य में शिल्प शैली, कथ्यबोध, भावार्थ और सारांश के बीच स्वयं में स्वयं को तलाशती हिंदी वर्तमान अशुद्धता की संपूर्णता को लपेटे एवं व्याकरण बोध जैसे विषय वस्तु की प्रासंगिकता को खोते हुए जब वर्तमान में असह्य पीर के दौर में प्रवाहित हो रही है, तो अगली पीढ़ी में हिंदी का भविष्य राष्ट्र से लेकर अंतरराष्ट्रीय स्तर पर अपनी प्रासंगिकता के लिए बना तो रहेगा पर साथ ही उसके समक्ष बोध और अर्थ के साथ उसके अस्तित्व को खो देने का खतरा भी बना रहेगा है। इन चुनौतियों के बीच अगली पीढ़ी शुद्धता की पहचान और उसकी तलाश के साथ दायम वृत्ति की भाषा में परिवर्तित हुई हिंदी के बीच स्वयं को व्याकुल महसूस करेगी। ये चुनौतियाँ भविष्य के समक्ष अपनी प्रासंगिकता के साथ सदैव विद्यमान रहेंगी।

वर्तमान परिदृश्य में हमारी राजभाषा हिंदी की वास्तविक स्थिति पर यदि सूक्ष्म दृष्टि डाली जाये तो यह ज्ञात होता है, कि इस देश में हिंदी पढ़ने वाले कई हिंदी शिक्षकों को शुद्ध हिंदी पढ़ना, लिखना और बोलना नहीं आता। शेष भारतीय जो हिंदी बोलते और समझते हैं, वह क्षेत्रीय बोली होती है, जिसमें भोजपुरी, अवधी, मैथिली, मारवाड़ी, हरियाणवी और ब्रज आदि का मिश्रित रूप होता है। जब आज का शिक्षक ही हिंदी के अर्थ से अनभिज्ञ है तो आगत भविष्य के समक्ष हिंदी की दशा, दिशा, प्रासंगिकता, अर्थवत्ता, जगत में उसका अंगीकरण, शास्त्रीयता में उसका व्याकरण, शिल्प में उसकी संरचना कथानक में उसकी सहजता और बोध में उसकी प्रवाहमयता आगत पीढ़ी के समक्ष ऐसे चुनौतियों के रूप में खड़ी रहेंगी, जैसे—तानसेन के राग दीप गाने के पश्चात, अर्जुन के मत्स्य में लक्ष्य भेदन के पश्चात अथवा स्वान के मुख में एकलव्य द्वारा सर संधान के



महानिदेशालय में महानिदेशक महोदय का हार्दिक स्वागत



पश्चात। जैसे उन सभी विधाओं का लोप हो गया है, वैसे ही भावी पीढ़ी के समक्ष हिंदी की शुद्धता, उसकी संरचना, उसके स्वरूप और उसकी अर्थवत्ता के लोप होने का खतरा हमारे समक्ष बना हुआ है।

भावी पीढ़ी को इस संकट से बचाने का बस एकमात्र उपाय यह है, कि हमें नारों से उतरकर अपने परिवार में, अपने मित्रों में, अपनी कला और संगीत के क्षेत्र में, अपने सोशल मीडिया से लेकर हाई स्कूल और माध्यमिक शिक्षा के पाठ्यक्रमों में हिंदी का गुणात्मक संवर्धन करते हुए उसे अपनी सहज बोलचाल की भाषा में अपनाना होगा एवं आगामी नई पीढ़ी में उन भावों का बीजारोपण करना होगा, जिससे उनके मन में आंग्लभाषा के वैश्विक प्रभाव की कुत्सित छाया स्वयं को हिंदी में जन्म लेने पर गर्व का बोध हो व हिंदी का अनुकरण करें, उसके अनुसरण पर संशोधन करें, उसके व्याकरण पर वह अनुसंधान करें और उसके लालित्य को वह गर्व के साथ वैश्विक पटल पर हिंदी की जड़ को सींच सकें। ऐसा न होने की दशा में भावी पीढ़ी, अल्प विराम, पूर्ण विराम, मात्रा, बिंदु, हलन्त, पाई, खड़ी पाई, संबोधन जैसे छोटे-छोटे हिंदी के प्रतिमानों से जूझती नजर आएगी।

इसी भावी पीढ़ी में हिंदी का भविष्य है। इसके स्वरूप को सींचने का उत्तरदायित्व वर्तमान हिंदी के कंधों पर है। एक कथन के अनुसार-“यदि माँ स्वस्थ होगी तो बच्चा स्वस्थ होगा, यदि बच्चा स्वस्थ होगा तो राष्ट्र स्वस्थ होगा।” ठीक वैसे ही यदि आज की पीढ़ी हिंदी को लेकर जागृत रही तो भावी पीढ़ी को प्रेरणा देगी, यदि भावी पीढ़ी को प्रेरणा मिली तो राष्ट्र को संचेतना मिलेगी, अन्यथा भावी पीढ़ी के समक्ष हिंदी के खतरे अकथ हैं, अपरिमेय हैं, असाध्य हैं और अनंत हैं।





स्वतंत्रता संग्राम : हिंदी के आयाम



आलोक झा
अपर महानिदेशक

भारत के स्वतंत्रता संग्राम का इतिहास कई मायनों में हिंदी के राजभाषा के रूप में विकसित होने का भी इतिहास है। इसका मुख्य कारण यह भी रहा कि स्वतंत्रता आन्दोलन के सभी नायक, बाल गंगाधर तिलक से लेकर महात्मा गांधी तक, ने हिंदी को न सिर्फ सम्पर्क भाषा के रूप में स्वीकारा, बल्कि हिंदी को राष्ट्रीय अस्मिता के स्वरूप में पहचाना है। इससे हिंदी का प्रसार बहुत द्रुत गति से हुआ और देश के कोने कोने में हिंदी प्रचार सभाएँ और समितियाँ स्थापित हो गईं। एक ओर जहाँ हिंदी विभिन्न प्रांतों का सम्पर्क - सेतु थी, वहीं विभिन्न वर्ग, जाति, और धर्म के लोगों को राष्ट्रीय आन्दोलन में जोड़ने में हिंदी की कारगर भूमिका रही। यह भूमिका सिर्फ संवाद तक ही सीमित नहीं थी, अपितु हिंदी, अँग्रेजी शासन के प्रतिरोध का प्रतीक बन गई। हिंदी के माध्यम से अनेकानेक कवियों, लेखकों और पत्रकारों ने स्वतंत्रता को स्वर दिया, और इसकी ज्योति को जनमानस में प्रज्वलित किया, जिसके फलस्वरूप हम स्वाधीनता प्राप्त कर सके।

लेकिन इन सबसे ऊपर, हिंदी की सबसे बड़ी भूमिका स्वतंत्रता के स्वरूप को परिभाषित करने में हुई, जिसे आचार्य हजारी प्रसाद द्विवेदी ने अपने लेख 'स्वतंत्रता में स्व' में बहुत ही सुन्दरता के साथ व्यवस्थित किया है। हिंदी ने जनमानस के आकांक्षाओं को वो स्पष्टता प्रदान की जो किसी अन्य भाषा में शायद संभव न होता और अँग्रेजी में तो कतई नहीं। यह आकांक्षा थी, स्वराज की या अँग्रेजी में कहें तो Self Rule की, जो Independence में परिलक्षित नहीं होती। तभी तो जो भाव स्वतंत्रता दिवस में उत्पन्न होता है, वह Independence Day में नहीं। आचार्य द्विवेदी कहते हैं - 'इंडिपेंडेन्स का अर्थ है अनधीनता या किसी अधीनता का अभाव, पर स्वाधीनता का अर्थ है अपने ही अधीन रहना'।

अँग्रेजी में कहना हो तो 'सेल्फडिपेंडेन्स' कह सकते हैं। मैं कभी-कभी सोचता हूँ कि इतने दिनों तक अँग्रेजी की अनुवर्तिता करने के बाद भी भारत वर्ष 'इंडिपेंडेन्स' को अनधीनता क्यों नहीं कह सका? उसने अपनी आजादी के जितने भी नामकरण किए स्वतंत्रता, स्वराज्य, स्वाधीनता उन सबमें 'स्व' का बंधन अवश्य रखा गया। यह क्या संयोग की बात है या हमारी समूची परंपरा ही अनजाने में, हमारी भाषा के द्वारा प्रकट होती रही है!

हिंदी की यह विशेषता हमें रिश्तों के बोध में भी प्रकट होती है। क्या हम मामा-मामी, मौसा-मौसी, चाचा-चाची, बुआ-फूफा का भेद अँग्रेजी के Uncle-Aunt में समझ पाएँगे, नहीं ना? यह विशिष्टता निज भाषा में ही निहित होती है कि वो हमें हमारे संस्कृति और संस्कार को परिलक्षित करे।

स्वतंत्रता संग्राम के संदर्भ में देखें तो हमारा लक्ष्य हमेशा 'स्व' से प्रेरित रहा। फिर वह चाहे तिलक जी का नारा 'स्वराज हमारा जन्म सिद्ध अधिकार है, और हम उसे लेकर रहेंगे' या गांधीजी के 'हिन्द स्वराज' में गाँवों के स्वायत्तता की परिकल्पना, Self Rule की ओर इशारा करते हैं, न कि सिर्फ Independence की ओर।

अतः हिंदी महज एक माध्यम नहीं है, हमारी अभिव्यक्ति और संवाद का अपितु हिंदी तो संवाहक है, हमारी संस्कृति की, सूचक है हमारे संस्कारों की, प्रतीक है, हमारे प्रतिरोध की, और आईना है हमारी आकांक्षाओं की। इन्हीं मान्यताओं को लेकर 14 सितंबर, 1949 को संविधान सभा ने हिंदी को राजभाषा के रूप में स्वीकार किया। अब ये हमारा दायित्व है, कि हम राजकीय कार्य में हिंदी का अधिक से अधिक प्रयोग करें और उसे उचित स्थान और सम्मान दिलाएँ। जय हिंद ! जय हिंदी !!





आप रह गई थोड़ा...



मेरी यह कविता पूर्व प्रधान महानिदेशक सुश्री नीता लाल बुटालिया जी को समर्पित है।

– आलोक झा, अपर महानिदेशक

आप चली जाएँगी
पर थोड़ा-सा यहाँ भी रह जाएँगी।

जैसे रह जाती है
बारिश के बाद
पत्तों पर बूँदें
हवा में धरती की
सौंधी सी गंध
भोर के उजास में
थोड़ा-सा चंद्रमा
जैसे रहती है कंठ में
बातें अवरूद्ध
जैसे अटकता है मन में
कोई पाठ प्रबुद्ध

आप चली जाएँगी
पर थोड़ा-सा यहाँ भी रह जाएँगी।

आप चली जाएँगी
पर रह जाएगी आपके
चश्मे से झाँकती

आँखों की थोड़ी सी चमक
हँसी की थोड़ी सी खनक
किरदार की महक
व्यवहार की चहक
ओजस्वी व्याख्यान
और परिष्कृत परिधान
बातों में, विभाग की महिमा
और आचरण में,
हमेशा एक गरिमा।

आप चली जाएँगी
पर थोड़ा-सा यहाँ भी रह जाएँगी।


आप चली जाएँगी
पर रह जाएगी।
फाइलों में आपके
शख्सियत का अहसास
स्याह हर्फ में (और सिर्फ इसमें)
V 10 के हस्ताक्षर
और उससे पहले रेखांकित

एक-एक अक्षर
हर कार्य में
दक्षता का आभास
हर संभव, हर समय
निपुणता का प्रयास
आप चली जाएँगी
पर थोड़ा-सा यहाँ भी रह जाएँगी।

आप हो जाएँ शायद
निगाहों से ओझल
पर रह जाएगा आपके
स्नेह का संबल
एक सहज आलिंगन
एक करुणामय स्पर्श
जैसे हर क्षण में हर्ष
और जीवन एक उत्कर्ष

आप चली जाएँगी
पर थोड़ा-सा यहाँ भी रह जाएँगी।





तलाश

जब शब्द कम हो
या कि
साथ देने से मना करें,
तो मौन के सहारे काम चलता है,
पर जब सफर लंबा हो
और कैद की मियाद पता ही न चले
तो मौन भी चूकने लगता है,

और तब खुलते हैं,
शब्दों के नए अर्थ
उन्हीं शब्दों के
जिनको न जाने कितनी बार
पढ़ा-सुना-गुना
और समझा समझाया था,
और तब

लगता है कि,
तलाश और अर्थ
समय के साथ चलते हैं
और बदलते भी,

कभी मौन में भी सुनाई दे जाता है,
मन का राग
और
कभी शब्दों से ही गायब हो जाती है
आवाज,

इसलिए
तलाश जारी रहनी चाहिए
मौन में छुपे शब्दों की
और
शब्दों से गायब होते अर्थ की।



शैलेश कुमार
अपर महानिदेशक

साल की पहली कविता

साल दर साल
बदलती रही डायरियाँ,
पुराने पड़ते गए
पन्नों के रंग,
बचपन की उन डायरियों के
जिनमें तितलियों के रंग
अक्षरों में उतर आते थे
और
कैद हो जाती थी
परछाइयाँ भी,
जवानी की उन डायरियों के
बसेरे से दूर रहकर भी
जिनमें माटी की महक
और पसीने की खुशबू बाकी थी
और फिर प्रवास की उन डायरियों में
जिसमें घर गृहस्थी ने डेरा जमाया

बदलते समय के साथ,
बदलते रहे जीवन के सुर
और पता ही न चला
कि,
मधुर कविताएं
कब जीवन संग्राम की भाषा बन गईं
और फिर धीरे धीरे
बन गईं बनिए का बही खाता
जिसमें था,
नगद कम,
उधार ज्यादा,
फिर भी
कुछ नगदी
संभाल कर रखता हूँ,
नए साल के पहले पन्ने के लिए,
कुछ पुरानी साँस लिए,

कुछ नई आस लिए,
और
चाहे जो भी हो
यह अहसास लिए
कि
भले ही साल भर
हिसाब करूँ अपनी डायरियों में
पर
एक दिन
बचा कर रखना चाहिए
साल की पहली कविता के लिए,
उन हफ्तों के लिए,
जो बचा सके
पालतू होने से
और
फालतू होने से।



रोग का रायता-दूध



राज कुमार दिग्विजय
अपर महानिदेशक

आयुर्वेद के अनुसार दूध एक संपूर्ण आहार है, जो बच्चों से लेकर बुजुर्गों में प्रोटीन, कैल्शियम और ओज़ का एक सबसे भरोसेमंद स्रोत है। लेकिन आधुनिक आहार सेहत विशेषज्ञों की मानें तो सफेद पदार्थ विशेषकर दूध, अधिकांश लोगों के लिए जहर है।

अब सवाल यह है कि अमृत कहा जाने वाला दूध आज जहर कैसे हो गया?

शाकाहारी लोगों और बच्चों के सर्वांगीण विकास के लिए एलोपैथिक, होम्योपैथिक, आयुर्वेद, यूनानी सभी शाखाएं दूध के महत्व पर एकमत हैं। फिर पिछले पचास सालों में क्या बदल गया? दूध जो अमृत था वह कहाँ से आता था और दूध देने वाले पशु कौन से होते थे? अमृत देने वाली गाय घास, हरा चारा, अनाज खाती थी। बछड़े आधा दूध पी जाते थे और आधा दूध पशुपालक अपने लिए बचा लेता था। गाय जब दूध देना बंद कर देती थी तब गर्भधारण करती थी और दो ब्यांत के बीच 8-10 महीने का अंतर होता था। तब का दूध अमृत होता था जिसमें मां की ममता ही ऑक्सिटोसिन का काम करती थी।

आजकल आम जनता में जागरूकता फैलने की वजह से व्यवसायी वैज्ञानिक A2 दूध नामक एक नए ब्रांड का प्रचार कर रहे हैं। लेकिन A2 दूध प्रकृति में पलने वाली गायों के दूध का स्थानापन्न कभी नहीं हो सकता। अगर मिलावटी दूध को अज्ञानता के बाल्टी से निकाल दें तथा बनावटी दूध (Reconstituted milk) को नजरअंदाज भी कर दें, फिर भी आँखों के सामने दूधे गए ताजे दूध की तुलना प्राकृतिक दूध से नहीं की जा सकती। उन्नत नस्ल वाली गाय जैसे जर्सी और फ्रिजीयन इतना दूध देती हैं, कि उनका दूध केवल बच्चा पिये तो पहले दो तीन दिन में ही अस्वस्थ हो जाए।

यह नस्ल दूध देना शुरू करने के 60 दिन के बाद गर्भ धारण कर लेती है और बच्चा देने के 60 दिन पहले तक पशुपालक इनसे भरपूर मात्रा में दूध देते हैं। बछड़ा एक दो महीने में माँ से दूर हो जाता है या मर जाता है। ऑक्सिटोसिन मां की ममता का स्थान ले लेता है और बिना बछड़े के ही भरपूर दूध मिल जाता है। इन्हें जो आहार दिया जाता है उसमें हरे चारे की मात्रा नहीं के बराबर होती है, यानी कि ये दुधारू पशु नहीं, दूध बनाने की एक जीवित फैक्ट्री हैं। आज की डेरी में ऑक्सिटोसिन और एंटीबायोटिक का नियमित उपयोग किया जाता है।

उन्नत कहे जाने वाले इन अति दुधारू पशुओं का जीवनचक्र पहले गर्भधारण से मृत्यु तक मुमताज की तरह शाहजहाँ के व्यावसायिक कामुकता की पूर्ति तक ही सीमित रहता है। दूध की गुणवत्ता का एक मात्र पैमाना एस.एन.एफ. (Solid but not Fat) और वसा (Fat) है, इसलिए सफेद से दिखने वाले प्लास्टिक के थैले में सुगमता से उपलब्ध दूध जैसे पदार्थ को आप दूध मान लेते हैं। इन पशुओं से विकार मुक्त दूध पाने की कल्पना करना दिल्ली में यमुना मंथन कर अमृत ढूँढने के समान है। सब जहर तत्काल हत्या का दोषी नहीं। नियमित सेवन के उपरांत अगर आप कुछ समय बाद बीमार पड़े तो दुनिया की कोई भी अदालत भगवान के अलावा किसी और को इन बीमारियों के लिए दोषी साबित नहीं कर सकती।

आज शोध संस्थानों का झंडा और डंडा दोनों व्यवसायी ही प्रदान करते हैं अतः कोई शोध जो मुनाफे की लौ को कम





कर दे उसका छपना और आप तक पहुंचना मुश्किल है। फिर भी वैज्ञानिकों ने शोध कर यह बताया है, कि डायबिटीज और असमय हृदय रोग जैसे कई बीमारियों की वजह से उन्नत नस्ल की पशुओं से बेतहाशा दूध का प्रवाह ही है। मानव के वयस्क होने की उम्र कम होने तथा प्रजनन संबंधी कई असाध्य बीमारियों का कारण दूध हो सकता है। पशुओं के रख रखाव का आधुनिक तरीका और उसका आहार ही दूध के जहर बनने का सबसे बड़ा कारण है। लेकिन करें तो क्या करें? 140 करोड़ की संख्या पर पहुंचने पर जहर का सेवन भी तब तक मानवता के लिए अमृत के समान है जब तक कि हमारी आवश्यकता पुनः 50 साल पहले के स्तर तक नहीं पहुंच जाती।



महानिदेशालय के चमकते सितारे... (अशोक कुमार एवं कृष्णा पंवर)



मानव संसाधन विकास महानिदेशालय में कार्यरत अशोक कुमार, अपर सहायक निदेशक ने 48 वर्ष की आयु में बॉडी बिल्डिंग आरंभ की और चार वर्ष की कड़ी मेहनत के पश्चात् आप ने वो कर दिखाया जो शायद ही कोई 50+ की उम्र में कर पाता हो। आप ने इंटर -मिनिस्ट्री, ऑल इंडिया सिविल सर्विसेस बॉडी बिल्डिंग चैंपियनशिप आदि में बहुत सारे पदक प्राप्त किए हैं। अशोक कुमार जी ने यह सिद्ध कर दिया है, कि ऊंचाइयों को छूने की कोई उम्र नहीं होती।

मानव संसाधन विकास महानिदेशालय में कार्यरत कृष्णा पंवर, अपर सहायक सबसे कम आयु के उभरते सितारे हैं। आप ने हॉकी के क्षेत्र में कई पदक हासिल करके महानिदेशालय का नाम रोशन किया है।



कुमारी - नेपाल की 'जीवित देवी'



डॉ. एम. कोट्रास्वामी
अपर महानिदेशक

नेपाल संस्कृति और परंपराओं से समृद्ध देश है। यहाँ एक छोटी लड़की को उसकी किशोरावस्था में कुमारी अर्थात् सजीव देवी के रूप में पूजने की एक अनूठी परंपरा है। यह एक अनोखी परंपरा है, जिसमें एक सामान्य किशोरी को चुना जाता है और विभिन्न तांत्रिक पूजाओं के उपरांत उसे 'जीवित देवी' के रूप में बदल दिया जाता है। बौद्ध उस छोटी दिव्य स्वरूपा को सर्वोच्च देवी - वज्रदेवी (बुद्ध) का अवतार मानते हैं। हिंदू उन्हें तलेजू देवी (देवी दुर्गा का एक अवतार) का स्वरूप मानते हैं और बड़ी श्रद्धा से उनकी पूजा करते हैं। ऐसा माना जाता है कि कुमारी तलेजू देवी की दैवीय शक्तियों के माध्यम से देश को बुराई से बचाती है।

काठमांडू घाटी में 10 कुमारियाँ हैं। हालाँकि नेपाल में कई जीवित देवियाँ हैं, काठमांडू के बीचों बीच में एक महल - 'कुमारी चैन' या 'कुमारी घर' में रहने वाली किशोरी को नेपाल की शाही कुमारी की पदवी प्राप्त है। तृष्णा शाक्य नेपाल की वर्तमान राज 'कुमारी' हैं। 2017 में, जब वह 3 साल की थीं, उन्हें नेपाल की जीवित देवी के रूप में चुना गया था।


बाहरी दुनिया के लिए, जो बात विशेष रूप से दिलचस्प है, वह है देवी कुमारी की शक्ति की अवधारणा। हम एक ऐसी दुनिया में रहते हैं जहाँ सर्वशक्तिमान देवता (अगर कोई अभी भी इस अवधारणा में विश्वास करता है) निर्विवाद रूप से पुरुष स्वरूप ही माना जाता है। सर्वोच्च शक्ति स्वरूपा के महिला होने का विचार अकल्पनीय प्रतीत होता है, वह भी नेपाल जैसे देश में जहाँ लिंग विभेद की जड़ें बहुत गहरी हैं। फिर भी, इस छोटे बच्चे में निवास करने वाली देवी नेपालियों के लिए संप्रभु है, और ये उनके राष्ट्र के अस्तित्व के लिए अत्यंत महत्वपूर्ण है। पूर्व में हर साल, इंद्र यात्रा के त्योहार पर, नेपाल के राजा, कुमारी के घर आते थे, जीवित देवी के चरणों में घुटने टेकते थे और उनसे अपने शासन हेतु आशीर्वाद मांगते थे, यदि कुमारी, राजा से प्रसन्न होती, तो वह अपनी उंगलियों को उसके बगल में रखे सिन्दूर के बर्तन में डुबोती और उसके माथे पर लाल टीका लगाती। यदि राजा को यह आशीर्वाद नहीं मिलता, तो उसका शासन काल अभिशप्त माना जाता था। लोगों का मानना था कि कुमारी की नाराजगी राजा की मृत्यु का द्योतक भी हो सकती है।



स्रोत: इंटरनेट

नेपाल के राजा एक कन्या की दैवीय इच्छा के अधीन हों, इस आवश्यकता को रूढ़ करने वाली परंपरा की शुरुआत मल्लों के समय में हुई थी। मल्ल हिंदू राजा थे जिन्होंने शाह राजवंश से पहले काठमांडू घाटी पर शासन किया था। कुमारी पूजा वास्तव में कब और कैसे शुरू हुई, इसके बारे में कई कहानियाँ पढ़ने को मिलती हैं। परन्तु इस सन्दर्भ में सबसे प्रसिद्ध और मान्य कहानी अठारहवीं शताब्दी के पूर्वार्द्ध में शासन करने वाले राजा जय प्रकाश मल्ल की





है। लोगों का कहना है कि राजा अपने कक्ष में देवी तलेजू के साथ पासा खेला करते थे। तलेजू मल्लों की कुल देवी थीं। इस वजह से इस बात को गोपनीय बनाएं रहना आवश्यक था। दुर्भाग्य से, एक दिन, उनकी रानी ने उन्हें अपने कक्ष के पास खेलते हुए पाया। रानी द्वारा पकड़े जाने पर, देवी तलेजू गायब हो गयीं। जाने से पहले, तलेजू देवी ने राजा से कहा कि वह नेवारी (शाक्य) समुदाय की एक छोटी लड़की के रूप में अवतार लेंगी। उस घटना के बाद, राजा ने तलेजू की आत्मा से वशीभूत एक युवा लड़की की तलाश में महल छोड़ दिया।

कुछ लोगों का यह मानना है, कि उपरोक्त कहानी में राजा त्रिलोक्य मल्ल थे, न कि जय प्रकाश मल्ल और इनकी कहानी भी थोड़ी अलग है। एक दिन, पासा खेलते समय, त्रिलोक्य मल्ल ने कामुक मन से देवी के पास जाने की कोशिश की। जैसे ही देवी को उसके इरादे का पता चला, वह गायब हो गयीं। बाद में, राजा पश्चाताप में रोया और विनती की कि वह फिर कभी ऐसा नहीं करेगा। राजा को रोता देख, देवी शाक्य परिवार की एक युवा लड़की, कुमारी के शरीर में प्रकट होने के लिए सहमत हो गई।

भले ही यह मान लिया जाए कि जय प्रकाश मल्ल ने परंपरा शुरू की, पर यह भी एक ऐतिहासिक तथ्य है, कि उन्होंने लंबे समय तक उनकी पूजा नहीं की। 18वीं शताब्दी के मध्य में, गोरखा के छोटे से पहाड़ी राज्य के एक महत्वाकांक्षी राजा पृथ्वी नारायण शाह ने घाटी को जीतने की योजना बनाई। उसका उद्देश्य मल्ल राजाओं को घुटनों पर लाना था – और ये लक्ष्य उसने अंततः जीवित देवी के आशीर्वाद से हासिल किया। नेपाल में हर कोई इस कहानी को जानता है कि कैसे गोरखा विजेता और उसके सैनिकों ने इंद्र यात्रा के त्योहार के दौरान रात में काठमांडू में लूट की। तब शहर की आबादी नशे में धुत थी और जय प्रकाश मल्ल, शहर की सड़कों से होते हुए, मंदिर के रथ पर सवार जीवित देवी के जुलूस के साथ जा रहे थे। आक्रमण के बाद हुई भगदड़ में, मल्ल राजा कुमारी से अलग हो गए और भागने के लिए मजबूर हो गए। कुमारी अपने रथ में वापस लौटीं, कुमारी चैन (कुमारी घर) के बाहर मंच पर अपना सिंहासन संभाला और बदहवास भीड़ के सामने, जब गोरखा विजेता पृथ्वी नारायण शाह उनके चरणों में झुके, तो जीवित देवी ने सहजता से उनके माथे पर टीका लगाया।

दो शताब्दियों से भी अधिक समय के बाद भी, पृथ्वी नारायण शाह के वंशज हर साल कुमारी चैन से मिलने आते, और राज्य पर अपना शासन सुरक्षित रखने हेतु उनका आशीर्वाद लेते रहे। इसलिए, नेपाल की ऐसी शक्तिशाली जीवित देवी के जीवन और दिनचर्या के बारे में जानना बहुत दिलचस्प है। जीवित देवी के बारे में कुछ बातें व्यापक रूप से ज्ञात हैं। अधिकांश समय, कुमारी उस 'कुमारी चैन' या 'कुमारी घर' के अंदर ही सीमित रहती है, जो उसका मूल निवास स्थान है। वह साल में केवल एक दर्जन या उससे अधिक बार त्योहारों में भाग लेने के लिए इमारत छोड़ती हैं। ऐसा कहा जाता है कि अपनी पवित्रता बनाए रखने के लिए उनके पैर कभी भी जमीन पर नहीं पड़ने चाहिए। इसलिए, ज्यादातर मौकों पर, कुमारी देवी को अपने घर के किसी पुरुष सदस्य की बाहों में घर से बाहर ले जाया जाता है और फिर पालकी में बैठाया जाता है।

एक विशेष महिला देखभालकर्ता और उसका परिवार उसकी देखभाल करने और उन स्थितियों को संरक्षित करने के लिए जिम्मेदार है जो देवी को कुमारी के भीतर बनाये रखने के लिए जिम्मेदार हैं। कुमारी का अपना परिवार कहीं और रहता है। जब तीन या चार साल की उम्र में इस भूमिका के लिए उसका चयन हो जाता है, तो उसके माता-पिता अपनी बेटी को कुमारी चैन को सौंप देते हैं। हालाँकि वे जा सकते हैं और उसे देख सकते हैं, लेकिन वे न ही कुमारी को गले लगा सकते हैं और न ही उनसे बात कर सकते हैं। वे अन्य भक्तों की तरह बस अपने माथे को उनके चरणों से स्पर्श करा सकते हैं। वह युवावस्था की दहलीज पर फिर से उनकी बेटी होगी, जब वह नश्वर दुनिया में फिर से शामिल हो जाएगी और कुमारी चैन को हमेशा के लिए छोड़ देगी।



दूसरी शर्त यह है कि कुमारी को रक्तस्राव नहीं होना चाहिए। यदि वह गलती से खुद को काट लेती है या उसे कोई खरोंच लगती है तो यह माना जाता है कि उसके अंदर की देवी की आत्मा गायब हो जाएगी। इसलिए, उसे चोट से बचाने के लिए विशेष देखभाल करनी होती है। जब वह युवावस्था तक पहुंचने के लक्षण दिखाती है, इससे पहले कि वह अपने पहले मासिक धर्म की प्रक्रिया से गुजरे, कुमारी देवी को बर्खास्त कर दिया जाता है और एक और छोटी लड़की उनकी जगह ले लेती है।

ये सब तो लोक में प्रचलित ज्ञान है। लेकिन कुमारी चैन के अंदर जो कुछ भी चल रहा है वह बेहद गुप्त है। कुमारी गूढ़ तांत्रिक अनुष्ठानों पर आधारित एक विश्वास प्रणाली से संबंधित है। यहां तक कि उनकी पूजा करने वाले नेपालियों के बीच भी अफवाहें और अटकलें व्याप्त हैं। रात के अंधेरे में भयावह प्रक्रियाओं की कहानियाँ भी प्रचलित हैं: एक भयानक अग्निपरीक्षा जिसमें छोटी देवी एक ऐसे रक्तरंजित आंगन में नंगे पैर चलती हैं जहां बकरियों और भैंसों के कटे हुए सिर बिखरे होते हैं, जबकि राक्षसों के रूप में कपड़े पहने हुए लोग छाया में छलांग लगाते हैं और चिल्लाते हैं। ऐसा कहा जाता है कि वह भूतों और चूहों के साथ एक कमरे में बंद होकर अकेले रात बिताती है। यदि कुमारी कोई डर नहीं दिखाती है, तो यह साबित होता है कि देवी ने उसे स्वीकार कर लिया है।

कुमारी का चयन कैसे होता है यह भी एक रहस्य है। कुछ लोग कहते हैं कि तिब्बत के दलाई लामा के चयन की तरह ही यह एक रहस्यमय प्रक्रिया है, और ज्योतिषियों और तांत्रिक पुजारियों का काम है। ऐसा कहा जाता है कि पांच वरिष्ठ बौद्ध ब्रह्माचार्य पुजारी चयन प्रक्रिया का संचालन करते हैं, जिनमें तलेजू भवानी के मुख्य पुजारी, कुमारी घर के कार्यवाहक और मुख्य ज्योतिषी शामिल हैं। वे एक बच्ची को नई जीवित देवी घोषित करने से पहले उसके विभिन्न पहलुओं की जाँच करते हैं। सबसे पहले, वह शाक्य परिवार से ही होनी चाहिए। हालाँकि, शाही कुमारी को छोड़कर घाटी की अन्य कुमारियों के लिए ब्रह्माचार्य परिवार की एक लड़की का भी चयन किया जा सकता है। उसकी तीनों पीढ़ियों के परिवार के सदस्य भी एक ही जाति के होने चाहिए। इसके अलावा, वे ये देखते हैं कि उसकी कुंडली में राजा या राष्ट्रपति की अनुपूरक कुंडली होने का सामर्थ्य है कि नहीं। कुछ लोग कहते हैं कि उसे नग्न कर दिया जाता है और उसका गहन शारीरिक परीक्षण भी किया जाता है। कहा जाता है कि पुजारियों को कुछ ऐसे संकेत मिलते हैं जिन्हें वे तलाश रहे होते हैं। उसे असाधारण रूप से सुंदर होना चाहिए, चमकदार 'सुनहरी' त्वचा, कोई दाग, जन्मचिह्न या निशान नहीं होना चाहिए, और चेचक का कोई संकेत नहीं होना चाहिए, जिसने हाल फिलहाल तक नेपाल में कई बच्चों के चेहरे को खराब कर दिया था। ऐसा कहा जाता है कि कुमारी को बत्तीस 'लक्षण' - एक बोधिसत्व के भौतिक अवतार होने का आशीर्वाद प्राप्त था। उदाहरण के लिए, उसके पास शेर की छाती होनी चाहिए; शंख के समान गर्दन; गाय की तरह पलकें; बरगद के पेड़ जैसा शरीर; हिरण की जांघें; छोटे और अच्छी तरह से छुपे हुए यौन अंग; बत्ख की तरह स्पष्ट और नरम आवाज। कभी-कभी, कहा जाता है कि गर्भवती होने पर माताओं को देवी के सपने आते हैं - यह एक निश्चित संकेत है कि वे एक कुमारी को जन्म दे रही हैं। कभी-कभी एक साँप - जिसे आम तौर पर नेपाल में एक अच्छा शगुन माना जाता है - भावी कुमारी के जन्म के तुरंत बाद घर में प्रवेश करता है।

एक जीवित देवी के चयन के बाद, उसकी देखभाल करने वाले उसे चमकीले लाल और सुनहरे रंग के कपड़े पहनाते हैं। वह अपने पैरों में एक जामा (लबादा), एक लाल भोटो (टी-शर्ट), और एक लाल पगड़ी (पगड़ी) पहनती हैं और देवी के माथे पर 'अग्नि चक्षु' या 'अग्नि नेत्र' बनाया जाता है। 'अग्नि नेत्र' विशेष शक्ति का प्रतिनिधित्व करता है।

लोगों का मानना है कि कुमारी देवी की एक झलक मात्र से सौभाग्य प्राप्त होगा। जब कोई व्यक्ति दौरा करता है, तो कुमारी देवी के कार्यों को रिकॉर्ड किया जाता है और आगंतुक के भविष्य का फैसला करने के लिए देवी के उन सभी कार्यों की व्याख्या की जाती है। यदि वह रोती है या जोर से हँसती है, अपनी आँखें मलती है, कांपती है, और भोजन का प्रसाद





उठाती है, तो आगंतुक के लिए यह बुरे समय का संकेत होता है जिसका संबंध गंभीर बीमारी, वित्तीय हानि या अन्य किसी समस्या से हो सकता है।

ऐसा कहा जाता है कि बाल देवी अलौकिक धैर्य और शिष्टता का प्रदर्शन करती हैं। उसे अक्सर एक साधारण सिंहासन या गद्दे पर घंटों तक निश्चल बैठे रहना पड़ता है। यहां तक कि जब उसे पालकी में बाहर ले जाया जाता है, कुमारी देवी के चारों ओर उमड़ती, उत्साहित भीड़ के विपरीत, उनका आचरण बेहद शांत रहता है। बच्चों के हठयोग से परिचित माता-पिता के लिए, उसकी शांति समझ से परे है।

इंद्र यात्रा नेपाल के प्रमुख त्योहारों में से एक है। इंद्र यात्रा के दौरान, जीवित देवी कुमारी रथ के अंदर बैठी होती हैं और सैकड़ों भक्त उनके रथ को खींचते हैं। उनका रथ जुलूस वाले दिन के शुभ मुहूर्त तक चलता है। इस दौरान वह भोजन का एक टुकड़ा या पानी की एक बूंद भी नहीं छूती हैं, या शौचालय का प्रयोग भी नहीं करती हैं।

बर्खास्तगी के बाद कुमारी का क्या होता है, इसके बारे में भी कई कहानियां हैं। लोकप्रिय धारणा यह है कि पूर्व जीवित देवियाँ बेहद खतरनाक होती हैं और वे जहाँ भी जाती हैं खूनी दुर्घटनाएँ करने में सक्षम होती हैं। कोई भी कभी भी पूर्व कुमारी से शादी नहीं करना चाहता है। हालाँकि, अब चीजें बदल गई हैं। लोगों को समझ में आ गया है कि यह गलतफहमी है। वर्तमान में ऐसी कुमारियाँ हैं जो विवाहित हैं और सामान्य जीवन जी रही हैं।

चूँकि कुमारियाँ अपने परिवारों से अलग कर दी जाती हैं और कई बाल अधिकारों से वंचित रहती हैं, इसलिए विभिन्न बाल और मानवाधिकार कार्यकर्ताओं ने आंदोलन किया कि यह परंपरा कुमारी के अधिकारों का उल्लंघन करती है और इसलिए, सरकार को इस प्रथा पर प्रतिबंध लगाना चाहिए। लेकिन, सांस्कृतिक महत्व वाली एक प्राचीन और ऐतिहासिक परंपरा होने के नाते, परंपरा को जीवित रखने, बच्चों के अधिकारों को पूरा करने और पूर्व कुमारी के लिए सामान्य जीवन संभव बनाने हेतु कई पारंपरिक चीजों में बदलाव किया गया है। उदाहरण के लिए, पहले कुमारियों को शिक्षा से वंचित रखा जाता था क्योंकि उन्हें सर्वज्ञ माना जाता था। लेकिन, आजकल राज (रॉयल) कुमारी को छोड़कर बाकी सभी सामान्य जीवन जीती हैं। वे स्कूल जाती हैं, दोस्तों के साथ खेलती हैं और समाज के अन्य बच्चों की तरह हर सामान्य गतिविधि करती हैं। एकमात्र आवश्यकता यह है कि उन्हें विशेष अवसरों पर कुछ अनुष्ठान करने होते हैं जहां वे देवी के रूप में तैयार होती हैं। यहां तक कि रॉयल कुमारी भी कुमारी घर के अंदर निजी ट्यूटर्स के माध्यम से शिक्षा प्राप्त करती है। उसके आवास के अंदर खेलने के लिए उसके दोस्त भी होते हैं। इस आवास में इंटरनेट, किताबें, अख़बार आदि की सुविधाएं भी उपलब्ध करायी जाती हैं। इन्हें विशेष निगरानी में राष्ट्रीय परीक्षाओं में भी शामिल होने का अवसर दिया जाता है।



मुझे 09.12.2019 को अपनी यात्रा के दौरान नुवाकोट की कुमारी से उनके आवास पर मिलने का अवसर भी प्रदान हुआ था।

इस आलेख को निधि कुमार झा, कनिष्ठ हिंदी अनुवादक, माल एवं सेवाकर आयुक्तालय गाजियाबाद द्वारा अनुवादित किया गया है।

यह आलेख ईसा बेला द्वारा रचित पुस्तक 'The Living Goddess' से प्रेरित है।



जलवायु परिवर्तन: सरकारी परिवेश में हमारा योगदान



मयूषा गोयल
अपर निदेशक

“Nature is the source of all true knowledge. She has her own logic, her own laws, she has no effect without cause, no invention without necessity”

- Leonardo da Vinci


महान चित्रकार विन्ची द्वारा कहे गए उक्त शब्द प्रकृति के बृहद् प्रभाव को दर्शाते हैं। कहते हैं, बच्चे बड़ों के भी शिक्षक होते हैं, अपनी 10 वर्षीय बेटी को पढ़ाते समय मैं यह देखकर हैरान रह गई कि उसे प्रदूषण, सिंगल यूज प्लास्टिक, जलवायु परिवर्तन आदि विषयों की सटीक जानकारी थी जबकि, हम व्यस्कों को इन सभी विषयों का गहन ज्ञान होता ही नहीं है। आज भी बाजार में घूमते हुए हमारे द्वारा चिप्स, बिस्कुट आदि के लिफाफे ऐसे ही सड़क पर फेंक दिए जाते हैं, चलती गाड़ी से केले के छिलके या प्लास्टिक की बोतल निकालकर अपनी गाड़ी को साफ कर लिया जाता है। हम सभी में से कितने लोग हैं, जो अपने कार्यालयों में ए.सी. चला छोड़कर अपने घर के लिए रवाना हो जाते हैं। कागजों के अनगिनत प्रिंट लेकर सभाएँ आयोजित करते हैं, फिर उन कागजों के फोल्डर को अपने कमरे के एक कोने में अनदेखा छोड़ देते हैं। घर हो, बाजार हो या कार्यालय, क्या हमने कभी यह सोचा है, की हमारी गतिविधियों से कितनी कार्बन पैदावार होती है और उसका जलवायु पर कितना भारी प्रभाव पड़ता है?

पाठकों, यह तथ्य किसी पर दोषारोपण करने नहीं, अपितु जलवायु परिवर्तन के सामने आ रहे दर्दनाक मंजर से आपको अवगत कराने का प्रयास भर है। यह एक वर्तमान वास्तविकता है जो अब विश्व के हर कोने में दृश्यमान हो रही है। कभी ना देखे, ना सुने जाने वाले हादसे अब दैनिक खबरों का कॉलम बन गए हैं। कहीं बाढ़, कहीं ग्रीष्म लहर, कहीं दावानल, चक्रवात, असमय वर्षा का कहर, पिघलते ग्लेशियर, ये सभी प्राकृतिक आपदाएँ आम जनता की चर्चा का विषय बन चुके हैं।

कुछ वर्षों पूर्व मैंने एक पुस्तक पढ़ी थी, “नेचर एंड हिंदूइज्म” जिसकी लेखिका ने हिंदू धर्म में निहित प्रकृति के संरक्षण के कई उदाहरण दिए हैं। इस पुस्तक में बताया गया है, कि आदिकाल से हमारे तपस्वी व गुरु घने जंगल में अपना आश्रम क्यों बनाते थे? हर देवी-देवता के वाहन के रूप में किसी न किसी पशु पक्षी का नाम क्यों जोड़ा गया है? वट सावित्री की पूजा जैसे कई धार्मिक संस्कार जैसे आंवला नवमी, तुलसी विवाह, केले के वृक्ष की पूजा, पीपल के वृक्ष की पूजा आदि क्यों चिरकाल से हमारी संस्कृति का एक अटूट हिस्सा बने हुए हैं?

इन सभी की उत्पत्ति हिंदू धर्म में प्रकृति के रखरखाव व संरक्षण के प्रति सजगता को दर्शाती है। कितनी सहजता व बुद्धिमानी से धर्म ने मानव को पशु-पक्षी, पेड़-पौधों से आज तक जोड़ कर रखा है। शायद हम त्योहारों और धार्मिक संस्कारों का मूल कारण भूल गए हो परंतु फिर भी धार्मिक परिप्रेक्ष्यों में यह प्रथाएं आज भी जीवित हैं। यदि हजारों वर्ष पहले हमारे पूर्वज प्रकृति और जलवायु के संरक्षण को लेकर इतने सजग थे तो क्या हमारा इस ओर किंचित भी दायित्व नहीं बनता? जरा सोच कर देखिए!





“राष्ट्र की संपदा उसकी हवा, पानी, मिट्टी, जंगल, खनिज, नदियां, झीलें, सागर, प्राकृतिक सौंदर्य, वन्यजीवों के पर्यावास और जैवविविधता होती है।”

“हम में से ज्यादातर लोग रिसाइकल (Recycle) और दुबारा उपयोग (Reusing) के बारे में जानते हैं, लेकिन क्या हम तीसरे R – REDUCE यानी, जरूरत कम करने के बारे में सोचते हैं? जरूरत कम करना (Reduce) संसाधन संरक्षण के तीनों उपायों में सबसे महत्वपूर्ण है, क्योंकि यदि हम अपनी जरूरतें कम अथवा रिड्यूस करते हैं, तो हमें रिसाइकल और रीयूज का उपयोग कम करना होगा।” हम अपनी भावी पीढ़ी के लिए क्या छोड़कर जाने वाले हैं? क्या धन और सांसारिक संसाधनों को जोड़ने से हमारी आगामी पीढ़ियों का भविष्य सुरक्षित हो जाएगा? जब बादल फटने से सीमेंट की बनी चार मंजिला इमारतें ताश के पत्तों की तरह बिखर सकती हैं, तो यह विचारणीय तथ्य है, कि सांसारिकता के अतिक्रमण से हमारी पीढ़ी सुखी नहीं रह पाएगी। हाल ही में वैज्ञानिकों ने मनुष्य की हर गतिविधि को कार्बन पैदावार से जोड़कर जलवायु पर होने वाले प्रभाव इंगित किए हैं, जिसमें कई चौंकाने वाले तथ्य सामने आए हैं। वर्ल्ड बैंक के द्वारा कराई गई एक रिसर्च के अनुसार जलवायु परिवर्तन के कारण विश्व भर में 2050 तक करीब 21.6 करोड़ लोग विस्थापित हो जाएंगे। प्रसिद्ध वैज्ञानिक सुश्री सुनीता नारायण ने कहा है:- “It is an existential threat. The window of opportunity to deal with the crisis is closing”.


एक जिम्मेदार नागरिक और भारत सरकार के कार्मिक होने की दृष्टि से अब समय आ गया है, कि हम अपने दैनिक जीवन में प्रकृति के संरक्षण के प्रति अटूट आस्था जगाए एवं सरकारी कार्यालयों में भी बिजली, जल, कागज आदि के उपयोग को सीमित करके, कार्बन पैदावार को कम करने का प्रयास करें। कोविड-19 के समय हमारे विभाग ने ई-ऑफिस जैसे सराहनीय कदम की पहल की जो, कि कागज की खपत को कम करने में भी सहायक सिद्ध हुई। उसी प्रकार सौर ऊर्जा के अधिकाधिक उपयोग से, वर्षा के जल के संरक्षण से, ई-वेस्ट के निष्पादन से, और अन्य कई तरीकों से हम अपने कार्यालय की कार्बन पैदावार को नियंत्रित कर सकते हैं।

हेलन कैलर ने कहा है:- “To me, a lush carpet of pine needles or spongy grass is more welcome than the most luxurious Persian Rug”।

जिस तरह तिनके-तिनके को जोड़कर घर बनता है, उसी प्रकार प्रत्येक नागरिक के सतत् प्रयास से ही हम सृष्टि की नवरचना कर सकते हैं:-

“हर मानस-पटल पर, हर मानस-रचना में,
हर मानस-जीवन में, हर मानस-भाव में,
हो एक आभार माँ प्रकृति के लिए,
एक सुंदर एहसास इस सृष्टि के लिए”

जय हिन्द!



विहाना गुप्ता

पुत्री मयूषा गोयल, अपर निदेशक



भारतीय भाषाएँ - वैश्विक उपयोग



राज करन अग्रवाल
उप निदेशक

विश्व के एक वैश्वीकृत गांव बनने के युग में, जिससे लोगों, वस्तुओं और सेवाओं की सीमा पार आवाजाही में वृद्धि हो रही है, भाषा अब किसी विशेष स्थान, लोगों या देश तक ही सीमित नहीं है। इस अंतर्मिश्रण से भाषा का संलयन हुआ है जिसके परिणामस्वरूप हिंदी और अंग्रेजी भाषा का कॉकटेल, जिसे आमतौर पर हिंग्लिश कहा जाता है उभरा है। 'हिंग्लिश', अंग्रेजी, हिंदी और अन्य भारतीय भाषाओं के एक आकर्षक मिश्रण के रूप में उभरी है। पिछले कुछ वर्षों में, यह भारत की सांस्कृतिक पहचान का एक अनिवार्य हिस्सा बन गया है, और इसके कई अनूठे शब्दों और अभिव्यक्तियों को अब ऑक्सफोर्ड डिक्शनरी में अपना स्थान मिल गया है। ऑक्सफोर्ड डिक्शनरी में भाषा के उपयोग में परिवर्तन को अपनाने का इतिहास है, और भारतीय अंग्रेजी कोई अपवाद नहीं है। भारतीय अंग्रेजी एक बोली है जो अंग्रेजी भाषा से विकसित हुई है, जिसमें देश भर में बोली जाने वाली क्षेत्रीय भाषाओं के शब्दों और वाक्यांशों को शामिल किया गया है। भारत में अंग्रेजी व्यापक रूप से बोली जाने वाली भाषा होने के साथ, भारतीय अंग्रेजी एक लोकप्रिय और व्यापक रूप से स्वीकृत बोली के रूप में उभरी है। 'जुगाड़' से लेकर 'नमस्ते' तक, 'हिंग्लिश' शब्द हैं जो अब ऑक्सफोर्ड डिक्शनरी का हिस्सा हैं

1. **जुगाड़**-'जुगाड़' एक हिंदी शब्द है जिसका अर्थ है उपलब्ध संसाधनों का उपयोग करके किसी समस्या को हल करने का तरीका खोजना। ऑक्सफोर्ड डिक्शनरी में, 'जुगाड़' को 'समस्या-समाधान के लिए एक लचीला दृष्टिकोण जो एक अभिनव तरीके से सीमित संसाधनों का उपयोग करता है' के रूप में परिभाषित किया गया है।


2. **नमस्ते**-'नमस्ते' एक संस्कृत शब्द है जिसका उपयोग अभिवादन या विदाई के रूप में किया जाता है। भारतीय संस्कृति में यह सम्मान और श्रद्धा प्रकट करने का एक तरीका है। ऑक्सफोर्ड डिक्शनरी में, 'नमस्ते' को 'हथेलियों को एक साथ दबाकर और उंगलियों को ऊपर की ओर करके एक सम्मानजनक अभिवादन या विदाई के रूप में परिभाषित किया गया है, जिसका उपयोग भारत और दक्षिण एशिया में हिंदुओं और अन्य लोगों द्वारा किया जाता है।'

3. **गुरु**-'गुरु' शब्द संस्कृत से आया है, जिसका अर्थ है 'शिक्षक' या 'मास्टर'। भारतीय संस्कृति में, गुरु वह होता है जिसे उसके ज्ञान और विशेषज्ञता के लिए सम्मान दिया जाता है। ऑक्सफोर्ड डिक्शनरी में, 'गुरु' को 'भारत का एक आध्यात्मिक शिक्षक या मार्गदर्शक, अक्सर एक हिंदू या सिख' के रूप में परिभाषित किया गया है।

4. **बापू**-बापू हिंदी में प्रेम का एक शब्द है, जिसका अर्थ है 'पिता' या 'पापा'। इसका उपयोग आमतौर पर भारतीय राष्ट्र के पिता महात्मा गांधी को संदर्भित करने के लिए किया जाता है। ऑक्सफोर्ड डिक्शनरी में, 'बापू' को 'भारत में महात्मा गांधी को दी जाने वाली सम्मान की उपाधि' के रूप में परिभाषित किया गया है।

5. **भाई**-'भाई' एक हिंदी शब्द है जिसका उपयोग भाई को संदर्भित करने के लिए किया जाता है, लेकिन इसका अर्थ दोस्त या दोस्त भी हो गया है। ऑक्सफोर्ड डिक्शनरी में, 'भाई' को 'एक भाई या एक करीबी पुरुष मित्र, खासकर भारतीय अंग्रेजी में' के रूप में परिभाषित किया गया है।





उपरोक्त से, भारतीय भाषाओं का बढ़ता प्रभाव स्पष्ट है और वैश्विक परिवेश में भाषा का महत्व कई गुना बढ़ गया है। इसने स्कूलों और कॉलेजों को भाषाओं पर विशेष पाठ्यक्रम शुरू करने के लिए प्रेरित किया है ताकि भारतीय कार्यबल भविष्य में अपनी पहचान बनाने और वसुधैव कुटुम्बकम् के हमारे दर्शन के अनुसार दुनिया की सेवा करने के लिए तैयार हो सके।

(स्रोत - इंटरनेट)

आधारशिला

ज्योति
अपर सहायक निदेशक



आधारशिला अंचल/निदेशालय प्रमुखों द्वारा मानव संसाधन विकास से संबंधित प्राथमिकताओं और समय सीमा की निगरानी के लिए एक पोर्टल है। इसका उद्घाटन सी.बी.आई.सी. के पूर्व माननीय अध्यक्ष श्री विवेक जौहरी द्वारा मार्च, 2022 में किया गया था। यह पोर्टल संगठनात्मक विकास और राष्ट्र निर्माण की सहजीवी प्रक्रिया में एक रणनीतिक भागीदार के रूप में मानव संसाधनों का उपयोग करने के लिए कार्मिक विकास एवं बुनियादी ढांचे के विस्तार के लिए एक केंद्रित दृष्टिकोण प्रदान करता है। यह मानव संसाधन विकास महानिदेशालय के सभी चार प्रभागों से संबंधित अद्यतन जानकारी प्रदान करके सी.बी.आई.सी. के मानव संसाधन प्रबंधन को बढ़ाता है।

2. आधारशिला को अस्तित्व में इसलिए लाया गया था, ताकि न्यूनतम प्रयासों के साथ, अंचल/निदेशालय अपने अधिकार क्षेत्र से संबंधित मानव संसाधन विकास महानिदेशालय से संबंधित मामलों की व्यापक जानकारी प्राप्त कर सकें। इसे पासवर्ड संरक्षित लॉगिन तंत्र के माध्यम से मानव संसाधन विकास महानिदेशालय की आधिकारिक वेबसाइट www.dghrdcbic.gov.in के माध्यम से प्रवेश किया जा सकता है। इस वेबसाइट के द्वारा निम्नलिखित मदों में किये गए कार्यों को कम से कम समय में देखा जा सकता है।

- व्यय
- आधारभूत संरचना
- कल्याण
- वार्षिक कार्य मूल्यांकन प्रतिवेदन
- स्वच्छता
- ई - मॉड्यूल
- प्रकाशन
- रिपोर्ट
- औपचारिक संदेश





अभिमत

एम. अजित कुमार
अध्यक्ष
M. Ajit Kumar
Chairman



भारत सरकार
वित्त मंत्रालय
राजस्व विभाग
केन्द्रीय अप्रत्यक्ष कर एवं सीमा शुल्क बोर्ड
नार्थ ब्लॉक, नई दिल्ली-110 001
Ministry of Finance
Department of Revenue
Central Board of Indirect Taxes & Customs
North Block, New Delhi-110 001
Tel. No. : +91-11-23092849, Fax No. : +91-11-23092890
E-mail : ajit.m@gov.in

D.O.No.30/CH(IC)/2020

Date: 31st August 2020

Welfare of Employees....

Turning to HR issues, the SPARROW-CBIC project, for online writing of APAR of Group B and C officers of CBIC was successfully implemented w.e.f F.Y. 2018-19. It covers more than 50,000 Officers/Staff of CBIC. However, the APAR of Havaldar and MTS was not covered. I am happy to inform that the mapping of personnel in the Grade of Havaldars and MTS in SPARROW CBIC w.e.f APAR cycle 2020-21 has now been completed. This is another welcome step towards Digital Governance and will help immensely in matters pertaining to holding timely DPC etc.

The Governing Body of the Welfare Fund has approved a proposal for sanction of an amount of Rs.8.66 lakh from the Welfare Fund, for annual health check-up in respect of 428 officers/staff of Gr. 'B' and 'C' of the age above 40 years for the year 2020-21

On the welfare front, proposals from DGHRD relating to ex-gratia financial assistance of Rs. 2.85 crores to 44 families of departmental employees who died in harness, including deaths due to Covid-19, were approved. Reimbursement of medical claims of about Rs. 16.4 lakhs incurred by 11 officers/staff or

Swachhta Abhiyan... Initiatives

The efforts of DGHRD to engage children with nature while learning is a novel thought-process. A green initiative named 'Shrishti - A Nature Class' for Atal Adarsh Bengali Balika Vidyalaya, at Gole Market, New Delhi was taken up under the Swachhta Action Plan of HRM-1 wing of DGHRD. It comprised development of a garden of herbs and aromatic plants. An open air eco-friendly bamboo gazebo equipped for teaching and learning with a whiteboard and a microphone for the instructor and eco-stools for students has also been provided for a holistic outdoor learning experience. The project was completed and was handed over to the School administration last week after inauguration by DG, DGHRD, ADG, DGHRD and Director of Education, Delhi Government. Such initiatives go a long way in creating a positive impression in the minds of young children and their families about the good work being done by CBIC.

एम. अजित कुमार
अध्यक्ष
M. Ajit Kumar
Chairman

Date: 29th March, 2023



75
आज़ादी का
अमृत महोत्सव
विवेक जौहरी
अध्यक्ष
Vivek Johri
Chairman

DO No. 59/CH(IC)/2022



भारत सरकार
वित्त मंत्रालय
राजस्व विभाग
केन्द्रीय अप्रत्यक्ष कर एवं सीमा शुल्क
नॉर्थ ब्लॉक, नई दिल्ली-110 001
Government of India
Ministry of Finance
Department of Revenue
Central Board of Indirect Taxes & Customs
North Block, New Delhi-110 001
Tel. : +91-11-23092849, Fax : +91-11-23092890
E-mail : vivekjohri.irs@gov.in
18th January, 2023

Laying strong foundation Infra

With the objective of developing a long term view of infrastructure requirements for our field formations, the Directorate General of Human Resource Development (DGHRD) is preparing a Five Year Infrastructure Plan (2023-2027), called “Buniyaad”. The plan is intended to serve as the basis for taking up infrastructure proposals for approval from the competent authority and for formulation of budget estimates etc. I would like to request Zonal Chiefs and

Employees ... the Most Precious asset

A promotion is an occasion for celebration for us all. It not only fulfills our aspirational goals but also acknowledges that our performance has been above par and that we are ready to shoulder higher responsibilities. Behind each promotion order there is tremendous hard work by the Human Resources team – vacancies are to be calculated; eligibility of officers checked; reckonable APARs along with checklists, personal particulars, APAR abstracts collated; vigilance status and assessment sheets prepared. For *each* DPC candidate about 20 or more individual documents may be required.

In addition, notes for the DPC are to be prepared; its meeting convened, minutes drawn and approval of the competent authority taken. Last week, the tireless efforts of the Directorate General of Human Resource Development (DGHRD) and the Administration Wing of the Board bore fruit when an order promoting 1107 officers to the Grade of Assistant Commissioners of Customs & Indirect Taxes was issued. My heartiest congratulations and best wishes to those of you who have been promoted.

I would also like to place on record my sincere appreciation for Member (Administration & Vigilance), Pr. Director General (Human Resource Development) and their respective teams for their painstaking hard work over a number of months to this end. Keep up the good work and keep spreading the joy.

विवेक जौहरी
अध्यक्ष
Vivek Johri
Chairman

Date: 18th January, 2023

सौजन्य: प्रशासन अनुभाग

मानस





राष्ट्रपति पुरस्कार से सम्मानित पदाधिकारी

मानव संसाधन महानिदेशालय अपनी कड़ी मेहनत एवं लगन का प्रतीक है। इन ऊंचाइयों को छूने में हमारे अधिकारियों का पूर्ण योगदान है। इसी क्रम में हमारे कार्यालय के माननीय अधिकारी को राष्ट्रपति पुरस्कार से सम्मानित किया गया।



माननीय वित्त मंत्री श्रीमती निर्मला सीतारमण द्वारा राष्ट्रपति पुरस्कार से सम्मानित डॉ. एम. कोट्रास्वामी, अपर महानिदेशक

जी.एस.टी पुरस्कार से सम्मानित पदाधिकारी



श्री सौरभ डबास, संयुक्त निदेशक




श्री शलभ पांडे, अपर सहायक निदेशक





प्रधान अपर महानिदेशक सुनील तातेड़ महोदय की सेवानिवृत्ति की कुछ झलकियाँ....



सहायक निदेशक नीरज बाबू जैन महोदय की सेवानिवृत्ति की कुछ झलकियाँ....





प्रधान महानिदेशक सुश्री नीता लाल बुटालिया की सेवानिवृत्ति की कुछ झलकियाँ....

यूँ तो शाखों से सभी परिदे उड़ जाएंगे, पर कुछ परिदे रह-रह कर याद आएंगे, आपके जाने की गम यूँ तो हम सभी को है, क्योंकि आपके जैसा सुंदर साथ फिर कहा पाएंगे.....







विश्व सीमाशुल्क संगठन (WCO) से सम्मानित पदाधिकारी

महानिदेशालय में कार्यरत शोभा मल्होत्रा, अपर सहायक निदेशक को विश्व सीमाशुल्क संगठन (WCO) के प्रमाण पत्र द्वारा सम्मानित किया गया।



सुश्री शोभा मल्होत्रा, अपर सहायक निदेशक

जी.एस.टी. दिवस पर प्रशंसा प्रमाण पत्र से सम्मानित पदाधिकारी



श्री विनय कुमार, निरीक्षक



श्री नीलकंठ पिनाकी, निरीक्षक



श्री मोहित मक्कड़, कर सहायक



श्री अंकित शौकीन, निरीक्षक



सुश्री रेखा, कर सहायक



स्पैरो सेल





मानवता.....

मानवता सभी मनुष्यों के लिए प्रयोग किया जाने वाला एक संचयी शब्द है, जो सहानुभूति, प्रेम और दूसरों के साथ सम्मान के साथ व्यवहार करता है। मानवता शब्द का प्रयोग दूसरों के प्रति दया और करुणा के कार्य का वर्णन करने के लिए किया जाता है। यह एक अनोखी चीज है जो हमें पशुओं से अलग करती है। यह एक ऐसा मूल्य है जो हम सभी को बांधता है। एक इंसान को दूसरों के साथ सहानुभूति दिखाने के लिए कोमल हृदय की आवश्यकता होती है।



बाल कृष्ण ढांडा
सहायक निदेशक

हम मनुष्य के रूप में रचनात्मक हैं, और अपनी इच्छा और कड़ी मेहनत से हम अपने जीवन में कुछ भी हासिल कर सकते हैं। जब हम अपने जीवन में किसी चीज तक पहुंच जाते हैं तो उसे मानव जाति का मील का पत्थर माना जाता है। बेहतर भविष्य के लिए स्कूलों में शिक्षाविदों में मानवता के मूल्य को शामिल किया जाना चाहिए।

मानवता को लिंग, जाति, धर्म आदि के बावजूद सभी मनुष्यों के लिए बिना शर्त प्यार के रूप में परिभाषित किया जा सकता है, और इसमें पौधों और जानवरों के लिए प्यार भी शामिल है। सबसे महत्वपूर्ण मानवतावादी अपना जीवन गरीबों और जरूरतमंदों की सेवा में समर्पित करते हैं, जो व्यक्ति अपने जीवनकाल में प्रदान कर सकते हैं। गरीबों की सेवा करने का मतलब है कि आप अपने से ज्यादा दूसरों के बारे में सोच रहे हैं। यदि आप पर्याप्त रूप से सक्षम हैं, तो आपको गरीबों और जरूरतमंदों की मदद करनी चाहिए। यह अच्छे मानवतावाद का प्रतीक है।

मनुष्य के रूप में हमारी जाति भविष्य में आगे बढ़ रही है, जिससे मानवता का असली सार भ्रष्ट हो रहा है। हमें यह याद रखना चाहिए कि समाज के कार्यों को हमारे लाभ से नहीं जोड़ा जाना चाहिए, जैसे धन, शक्ति या प्रसिद्धि। हमारी दुनिया, जहां हम निवास करते हैं, सीमाओं से विभाजित है, लेकिन हम इस दुनिया में कहीं भी यात्रा करने की स्वतंत्रता के लिए भाग्यशाली हैं। कुछ देश या राष्ट्र भूमि अधिग्रहण की निरंतर प्रक्रिया में हैं, जिसके परिणामस्वरूप कई निर्दोष मानव जीवन का नुकसान होता है।

सभी धर्म हमें इस दुनिया में मानवता, प्रेम और शांति के बारे में सिखाते हैं। अपनी मानवता दिखाने के लिए आपको एक अमीर व्यक्ति होने की आवश्यकता नहीं है। गरीबों की मदद और चीजों को साझा करके कोई भी अपनी मानवता दिखा सकता है। यह धन, भोजन, वस्त्र, आवास आदि कुछ भी हो सकता है।

लेकिन मनुष्य हमेशा ऐसे कार्यों में लिप्त रहा है जो मानवता की अवहेलना करते हैं, लेकिन एक पीढ़ी के रूप में, हमें उठना होगा और एक ऐसी दुनिया में रहने का प्रयास करना होगा जहां हर कोई एक निष्पक्ष जीवन जी रहा हो और हम इसे मानवता के कृत्यों से प्राप्त कर सकते हैं।





सबल नारी

यह नारी नहीं अब नारी
यह सब दुनिया पर भारी है।
यह नारी अब निःशब्द नहीं
यह शब्दों की सृजनहारी है।
यह धावक है यह गायक है।
यह योद्धा है यह नायक है।
और युद्ध विराम की चालक है।
यह सज्जनता की प्रहरी है
यह दुष्टों की संहारी है।
यह सारे जग की धात्री है।
यह अंतरिक्ष की यात्री है।
यह नारी नहीं बेचारी है।
यह सब दुनिया पर भारी है।

महिला सशक्तिकरण



दिनेश तिवारी
पिता श्री आशीष तिवारी
सहायक निदेशक


वर्तमान परिदृश्य

हिंसा और प्रतिहिंसा का जहां देखो तहां मंजर है
सहिष्णुता सद्भावना की धरती जैसे बंजर है।
करुणा के दरवाजे पर कंजूसी का पहरा है
कटुता और कुटिलता का अवसर बहुत सुनहरा है।
आशाओं आकांक्षाओं को अवसादों ने घेरा है
हर जन के मन के कोने में आशंका का डेरा है।
नैतिकता के बाजारों में कोई नहीं है आवक
मानवता के गुणधर्मों का कोई नहीं है ग्राहक।

शब्द मर्यादा

शब्द से संचार है और शब्द से संवाद है।
शब्द से गागर में सागर शब्द से सागर में गागर।
शब्द से ही वक्तृताओं और शब्द से विद्वत्ता।
शब्द से ही वेदना और शब्द से ही चेतना।
शब्द से ही मित्रता और शब्द से ही शत्रुता।
शब्द से ही सत्कार भी और शब्द से ही दुतकार भी।
शब्द से ही नियम है और शब्द से अधिनियम।
शब्द से ही मान भी और शब्द से ही अपमान भी।
शब्द से अभिवंदना और शब्द से अभिनंदन।
शब्द मर्यादा न तोड़ो शब्द से संसार जोड़ा।





जी. एस. टी. (माल एवं सेवा कर) के अन्तर्गत रिवर्स चार्ज मैकेनिज्म : एक समीक्षा



सत्यम कुमार झा
अपर सहायक निदेशक

रिवर्स चार्ज मैकेनिज्म (Reverse Charge Mechanism) अर्थात् रिवर्स शुल्क केन्द्रीय माल एवं सेवा कर अधिनियम, 2017 की धारा 9(3) के माध्यम से लाया गया एक उल्लेखनीय एवं क्रांतिकारी बदलाव है जो सरकार की दूरगामी और व्यापक नीति का परिचायक है। इसके अवतरण का मुख्य उद्देश्य माल एवं सेवा कर के अन्तर्गत अधिक से अधिक पंजीकरण को बढ़ावा देना, पारदर्शिता लाना, सरकार को देय वास्तविक टैक्स का संग्रह और भारत में असंगठित क्षेत्र को संगठित क्षेत्र की ओर ले जाना है।

माल एवं सेवा कर व्यापक रूप से एक फारवर्ड टैक्स व्यवस्था पर आधारित एक व्यवस्था है, जिसमें माल अथवा सेवा के प्रदाता को टैक्स का भुगतान करने की जिम्मेदारी होती है लेकिन रिवर्स चार्ज मैकेनिज्म, इसके विपरीत एक ऐसी व्यवस्था है, जिसमें कुछ विनिर्दिष्ट वस्तुओं और सेवाओं के संदर्भ में टैक्स के भुगतान की जिम्मेदारी को वस्तु अथवा सेवा के प्राप्तकर्ता को हस्तांतरित किया गया है। दूसरे शब्दों में रिवर्स शुल्क एक ऐसी व्यवस्था है जिसमें माल अथवा सेवा प्राप्तकर्ता, असंगठित क्षेत्र के अपंजीकृत सप्लायर से लिए गए माल अथवा सेवा पर देय टैक्स का भुगतान करने के लिए जिम्मेदार है। उन्हें यह भुगतान अनिवार्य रूप से कैश में करना होता है और इसके लिए वे अपने इनपुट टैक्स क्रेडिट को ऑफसेट नहीं कर सकते हैं। स्पष्ट है, इस प्रावधान की अवधारणा के पीछे विधिकर्ताओं का मुख्य उद्देश्य टैक्स के अनुपालन को बढ़ाना और टैक्स के बहिष्कार को रोकना रहा है। इस आलोक में सरकार समय समय पर उन वस्तुओं (माल) और सेवाओं की सूची अधिसूचित करती है जिनपर यह प्रावधान लागू होता है।

केन्द्रीय माल एवं सेवा कर अधिनियम के प्रावधानों के अनुसार कुछ विशिष्ट माल एवं सेवाएँ जिनपर रिवर्स शुल्क लागू है; के क्रय पर प्राप्तकर्ता को एक स्व-इनवायस (Self Invoice) जारी करना होता है और अधिसूचित दर के हिसाब से टैक्स का भुगतान कैश में देय तिथि तक करना होता है। प्राप्तकर्ता टैक्सपेयर को देय टैक्स के इनपुट टैक्स क्रेडिट का अधिकार प्राप्त है जिसे उसे समसामयिक जीएसटी रिटर्न में रेखांकित करना होता है। एक पंजीकृत टैक्स पेयर (कर दाता) के द्वारा अपंजीकृत डीलर्स से लिए गए कुछ विशिष्ट माल एवं सेवाएँ यथा गुड्स और ट्रांसपोर्ट एजेंसी से ली गई सेवाएँ, व्यक्तिगत अधिवक्ता से ली गई सेवाएँ, विदेश से आयातित विशिष्ट वस्तुएँ, रियल सेक्टर में लिए गए माल एवं सेवाएँ आदि रिवर्स चार्ज मैकेनिज्म (आर. सी. एम.) के अन्तर्गत आती हैं। टैक्स पेयर्स की सहूलियत को ध्यान में रखकर यह प्रावधान किया गया है कि प्राप्तकर्ता टैरिफ हेड के अनुसार आर.सी.एम. के अन्तर्गत किए गए क्रय के लिए एक एकीकृत बिल बना सकता है जिसका सटीक ब्यौरा जी एस टी रिटर्न में जरूरी है। इन प्रावधानों से यह विदित होता है कि सरकार आर. सी. एम. व्यवस्था से इज ऑफ डुईंग बिजनस के सिद्धांत को प्रोत्साहित करना चाहती है। तथापि इस प्रावधान के अनुपालन में कई व्यवहारिक परेशानियाँ सामने आयी हैं जिनकी विवेचना आवश्यक प्रतीत होती है।



जी एस टी. व्यवस्था के अन्तर्गत आर. सी. एम का प्रावधान, व्यवस्था के अवतरण के समय से ही विवाद का विषय रहा है जिसके कारण इसका एक बड़ा हिस्सा आरंभ में हटा लिया गया और सरकार ने इस प्रावधान को चरणशः लागू करने का फैसला किया। जैसा कि आरंभ से ही सरकार आर. सी. एम प्रावधानों के माध्यम से असंगठित क्षेत्र के व्यवसायियों को पंजीकरण के लिए प्रोत्साहित करती रही है जिसका सकारात्मक परिणाम आज हमें व्यापक टैक्स बेस और अभूतपूर्व टैक्स (जीएसटी) संग्रह के रूप में दिख रहा है। इसके साथ साथ, सरकार जीएसटी काउंसिल की संस्तुतियों और अवलोकनों के आधार पर आर. सी. एम. के प्रावधानों में समय समय पर आवश्यक संशोधन करती रही है। तथापि इन प्रावधानों के अनुपालन में कई अंतर्निहित चुनौतियाँ हैं। जैसा कि यह स्पष्ट है कि आर. सी. एम (रिवर्स शुल्क) एक अपवाद विधिक प्रावधान है और एक तर्क यह भी रहा है कि इसकी अनुपस्थिति में सरकार को देय टैक्स पर कोई नकारात्मक प्रभाव नहीं पड़ेगा, अतः इसे हटा देना चाहिए। लेकिन यह तर्क पूरी तरह सही नहीं है और सत्य तो यह है कि इन प्रावधानों वजह से ही असंगठित क्षेत्र के व्यवसायी तय वित्तीय सीमा के नीचे होने के बावजूद भी निर्णायक संख्या में पंजीकृत हुए हैं और जीएसटी का टैक्स बेस बढ़ा है। इसके अतिरिक्त टैक्स बहिष्कार को रोकने में भी यह प्रावधान कारगर रहा है। फिर भी इस प्रावधान के व्यवहारिक अनुपालन में मध्यम, लघु और अति लघु स्तर की व्यवसायिक इकाइयों को परेशानियों को सामना करना पड़ा है जिसके चलते और उनके संसाधनों के अभाव में समय से आर.सी.एम. के अनुपालन नहीं कर पाने से वे इनपुट टैक्स क्रेडिट से वंचित रह जाते हैं और उन्हें दण्ड राशि भी देनी पड़ती है। इस संदर्भ में सरकार, समय समय पर एमनेस्टी स्कीम के माध्यम से सामान्य तौर पर उनका ध्यान रखती आई है। इसके अतिरिक्त, अग्रिम और विलम्ब से किए गए भुगतान के संदर्भ में भी दस्तावेजों से सम्बंधित परेशानियाँ भी टैक्सपेयर्स को आती रहती है।

इसके अतिरिक्त आर. सी. एम. में समेकित बिल के प्रावधान के चलते, व्यवसायी देय टैक्स रेट में की गड़बड़ियाँ करते हैं जिसको विस्तृत अन्वेषण के बाद ही फिक्स किया जा सकता है। इस कारण से भी टैक्स संग्रह पर नकारात्मक प्रभाव पड़ता है।

रियल एस्टेट सैक्टर में भी प्रमोटरों के द्वारा अपंजीकृत डिलर्स से माल एवं सेवा की प्राप्ति पर भी आर. सी. एम का प्रावधान लागू होता है। इस संदर्भ में सरकार ने 01.04.2019 से प्रावधान किया कि सुविधापूर्ण टैक्स रेट के लिए उन्हें 80 प्रतिशत खरीद रजिस्टर्ड डिलर्स से लेनी होगी। इसमें कमी की स्थिति में उन्हें कमी (%) पर आर. सी. एम. व्यवस्था के अन्तर्गत, सीमेंट की खरीद पर 28 प्रतिशत जी एस टी और अन्य खरीद पर 18 प्रतिशत जी एस टी भुगतान करना होगा। इसके अतिरिक्त उनको टी. डी. आर या फ्लोर स्पेस इंडेक्स पर आर. सी. एम. के अन्तर्गत जी. एस. टी. का भुगतान जरूरी है। यद्यपि यह प्रावधान कर-अपवंचन को रोकने और पारदर्शिता को बढ़ाने के लिए लाया गया है, अपवादों की आड़ में इस क्षेत्र में कर क्षय जारी है। ठीक इसी प्रकार विदेश से आयातित सेवा (विशिष्ट / अधिसूचित) के संदर्भ में भी आर. सी. एम. प्रावधान का अनुपालन चुनौतीपूर्ण रहा है।

संक्षेप में कतिपय आंशिक चुनौतियों के बावजूद रिवर्स शुल्क (आर सी एम) एक तार्किक और सकारात्मक प्रावधान है। इन चुनौतियों को सरकार के स्तर पर बड़ी गंभीरता से लिया जाता रहा है और प्रावधानों को अनुभव की कसौटी पर परखा जाता रहा है। सुझाव के स्वरूप टैक्स पेयर्स के बीच अधिक जागरूकता, जी. एस. टी. रिटर्न में आर. सी. एम. से सम्बंधित सरलीकरण और आवश्यक संशोधन, बेहतर सघन और व्यापक निरीक्षण, गहन अन्वेषण और निगरानी के माध्यम से आर. सी. एम. के प्रावधानों को प्रभावी रूप से लागू किया जा सकता है। संक्षेप में रिवर्स चार्ज मैकेनिज्म का प्रावधान जी. एस. टी व्यवस्था के अन्तर्गत एक बेहतरीन और उल्लेखनीय प्रावधान है जिसे बेहतर करना संभव है और यह कार्य सरकार सकारात्मक रूप से करती रही है।





हिंदी दिवस एवं हिंदी पखवाड़ा का आयोजन एक संक्षिप्त रिपोर्ट.....

पायल शिवानी
वरिष्ठ अनुवाद अधिकारी

राजभाषा विभाग, गृह मंत्रालय के निदेशानुसार सभी सरकारी कार्यालयों में राजभाषा के कार्य को बढ़ावा देने के लिए प्रत्येक वर्ष हिंदी सप्ताह/पखवाड़ा/माह का आयोजन किया जाता है। मानव संसाधन विकास महानिदेशालय (एच.आर.एम-I एवं II) में हिंदी पखवाड़ा का आयोजन दिनांक 14/09/2022 से लेकर 29/09/2022 तक आयोजित किया गया, इस पखवाड़े के अंतर्गत चार प्रतियोगिताओं ने स्थान लिया, प्रतियोगिताओं के विजेताओं का विवरण निम्नलिखित है:-

हिंदी पखवाड़ा, वर्ष 2022 के दौरान आयोजित प्रतियोगिताओं के विजेता। (एच.आर.एम-I)

हिंदी निबंध लेखन प्रतियोगिता

क्र.सं.	नाम श्री/सुश्री	पदनाम	प्राप्त स्थान
1.	अरुण मलिक	कर सहायक	प्रथम
2.	अनिल कुमार सिंह	अधीक्षक	द्वितीय
3.	जयंत राणा	कर सहायक	तृतीय

हिंदी टिप्पण/आलेखन प्रतियोगिता

क्र.सं.	नाम श्री/सुश्री	पदनाम	प्राप्त स्थान
1.	ज्योति	अधीक्षक	प्रथम
2.	नवीन कुमार (संयुक्त)	कार्यकारी सहायक	द्वितीय
3.	मंदीप (संयुक्त)	कर सहायक	द्वितीय
4.	हिमांशु कुमार	कर सहायक	तृतीय

हिंदी अनुवाद प्रतियोगिता

क्र.सं.	नाम श्री/सुश्री	पदनाम	प्राप्त स्थान
1.	सत्यम कुमार झा	अधीक्षक	प्रथम
2.	जयंत राणा	कर सहायक	द्वितीय
3.	मोहित मक्कड़	कर सहायक	तृतीय



हिंदी वाद-विवाद प्रतियोगिता का परिणाम

राउंड 1

विषय:- किस पर अधिक व्यय किया जाए? सुरक्षा
(पक्ष) या स्वास्थ्य (विपक्ष)

टीम B (विपक्ष)
(प्रथम)

➤	मुत्तुलक्ष्मी, अधीक्षक
➤	जयंत राणा, कर सहायक
➤	शलिनी, कर सहायक
➤	सिद्धार्थ, कर सहायक

राउंड 2

विषय:- प्लास्टिक- वरदान
या अभिशाप

टीम B (विपक्ष)
(प्रथम)

➤	अनिल कुमार, अधीक्षक
➤	सत्यम कुमार झा, अधीक्षक
➤	सृष्टि, कर सहायक
➤	मंदीप, कर सहायक

हिंदी पखवाड़ा, वर्ष 2022 के दौरान आयोजित प्रतियोगिताओं के विजेता
(एच.आर.एम-II)

हिंदी निबंध लेखन प्रतियोगिता

क्र. सं.	नाम श्री/सुश्री	पदनाम	प्राप्त स्थान
1.	रितेश कुमार त्रिपाठी	उप निदेशक	प्रथम
2.	अभिनव शर्मा	आशुलिपिक	द्वितीय
3.	मनीष पुन्डीर	कर सहायक	तृतीय

हिंदी टिप्पण/आलेखन प्रतियोगिता

क्र.स.	नाम श्री/सुश्री	पदनाम	प्राप्त स्थान
1.	विपुल शर्मा	अपर सहायक निदेशक	प्रथम
2.	रजनी तनेजा	अपर सहायक निदेशक	द्वितीय
3.	मिथुन	कर सहायक	तृतीय

हिंदी अनुवाद प्रतियोगिता

क्र.स.	नाम श्री/सुश्री	पदनाम	प्राप्त स्थान
1.	मनीष पुन्डीर	कर सहायक	प्रथम
2.	अभिनव शर्मा	आशुलिपिक	द्वितीय
3.	विककी कुमार	कर सहायक	तृतीय





हिंदी पखवाड़ा की झलकियाँ





स्वच्छता अभियान की झलकियाँ

‘स्वच्छता, पवित्रता और आत्मसम्मान से जीने के लिए धन की आवश्यकता नहीं होती।’ -महात्मा गांधी

गांधी जी के इसी स्वप्न को पूर्ण करने के लिए महानिदेशालय में कई स्वच्छता संबंधी प्रयास किए गए जैसे अटल आदर्श बंगाली बालिका विद्यालय, गोल मार्केट में प्रधान महानिदेशक सुश्री नीतालाल बुटालिया के निर्देश एवं वरिष्ठ अधिकारियों के प्रयासों द्वारा ‘सृष्टि’ नामक बगिया की स्थापना की गई। महानिदेशालय के द्वितीय तल का नवनिर्माण भी किया गया एवं इसी के साथ सम्मेलन कक्ष का नव-निर्माण भी संपन्न हुआ, वही महानिदेशालय में वर्टिकल गार्डन का निर्माण किया गया।





स्वच्छता अभियान की झलकियाँ



नवनिर्माण के बाद सम्मेलन कक्ष



द्वितीय तल पहले



द्वितीय तल बाद में

स्वच्छता अभियान के अंतर्गत महानिदेशालय में निर्मित वर्टिकल गार्डन



पहले



बाद में



दहलीज़

तुम्हें क्या बताएं तुम्हारे लिये
क्या-क्या छोड़ आए है।
दहलीज़ पर कदम रखते ही
कदम तुम्हारी अपना बचपन
वहीं छोड़ आए हैं।

तहजीब, सलीका, संस्कार तो
सब साथ ले आए
पर अपनी बेबाक अल्हड सी हंसी छोड़ आए हैं।

विदाई के समय मां ने झोली भर-भर के दी थी दुआएं वो
तो साथ ले आए
पर बस अपनी मां को वहीं छोड़ आए।

शहर नया-सा रिवायतें, अलग सी लगती है यहाँ
घुंघट साथ चलता है हमारे पर वो हवा मदमस्त सा उड़ता
दुपट्टा वहीं छोड़ आए है।

अब कस कर बनती हैं चोटी हमारी, वो खुली जुल्फों के
कई अहसास, वहीं छोड़ आए हैं।

ताल्लुक नहीं रखते ज्यादा दोस्तों से अब
वहाँ पानी पूरी के साथ ना जाने कितने किस्से अधूरे छोड़
आए हैं।

लहजें में अपनी सुधार बेशुमार ले आए
पर जो लगती थी बेहद अपनी सी
भाई बहनों के संग वो बोली वहीं छोड़ आए है।

अक्सर गहरी लग जाती है नींद रातों को हमारी
जिम्मेदारियों को ओढ़ के बेपरवाही के रतजगे वहीं छोड़ आए है।

और बहुत खूबसूरत हैं यह घर अपना
पर इस दुनिया के लिए हम एक
पूरा जहान छोड़ आए है।

तुम्हें क्या बताएं तुम्हारे लिये क्या-क्या छोड़ आए है।



शोभा मल्होत्रा
अपर सहायक निदेशक

मौत के बाद

बहते रहे अश्रु मगर कोई
पोंछने वाला न था
गैरो को क्या कहूँ
अपनों में भी कोई अपना न था...

इतनी मशरूफ थी दुनिया अपने
कारनामों में
मेरी मौत के वक्त भी, मेरे दर पर कोई न था...

देख जनाज को अपने, हैरान हुआ
जिन्दगी गुजारी तनहाईयों में, मौत के बाद तन्हा न था...

बहते रहे अश्रु मगर
कोई पोंछने वाला न था
गैरों को क्या कहूँ
अपनों में भी कोई अपना न था...



संजय कुमार
अपर सहायक निदेशक

कविता का जन्म

मन के भावों की अभिव्यक्ति है
ये काव्य कवि की शक्ति है
करती समाज का ये नव-निर्माण
शब्दों में फूंक दे जैसे प्राण ।।

आंसू खुशी कभी प्रेम-प्यार
कवि के भावों में है संसार
कुछ छंदों में गूँथे शब्द हार
कवि करता व्यक्त अपने विचार ।।

देश-प्रेम हो या युद्ध कौशल
करके शब्द चित्रण करता विह्वल
धमनियों में देता रक्त-उबाल
करता जब जन-चेतना का प्रसार ।।



धर्मेन्द्र सिंह बिष्ट
अपर सहायक निदेशक





दिल्ली की मेट्रो

आओ लेकर चलती हूँ मैं
उस गुलाबी बोगी में
मिलते हैं जिंदगी के कुछ
अजब गजब रंगों से !!

कुछ कुरूप, कुछ मनमोहक
कुछ बेतरतीब तो कुछ सलीकेदार
कुछ खिलखिलाती हुई
तो कुछ उदास तस्वीरों से !!

कुछ मोबाइल पे बतयाती
तो कुछ फुसफुसाती, खिलखिलाती
कुछ चिंता में बच्चों की खबर लेती
तो कुछ ममता की जंजीरों से !!

ये बहुत ही रंगीन डिब्बा है
ये बहुत गमगीन डिब्बा है
कहीं मातृत्व से भीगा हुआ
तो कहीं प्रेयसी के भावों में रंगा हुआ !!

कोई नाराज सी बैठी है
कोई ऑफिस के कॉल पर बिजी है
कोई अपने किताब में खोयी है
कोई दीवार टेक सोयी है !!

किसी का नन्हा मुन्ना गोद में है
कोई नवें महीने के गर्भ में है
सब एक दूसरे के लिए जगह बनाती हैं
यूँ ही मेट्रो संग जिंदगी चलती जाती है !!



ज्योति
अपर सहायक निदेशक

दूसरी पारी

एक जिन्दगी जी ली हमनें
अपनों को खुश करके
सपनों को बंद रख कर
जिम्मेदारियों को आगे रखकर
आज दुबारा मौका मिला है
उन बंद डिब्बों को खोलने का
अपने मन को फिर टटोलने का

मन को सपनों से जोड़ने का !!!

आज फिर कुछ अपने खड़े हैं
जिनके मोहपाश में हम पड़े हैं
सपने भी आह भरकर तकते हैं
हम फिर उसी मोड़ पर खड़े हैं,
जो जीवन का अधूरा किस्सा है
सबके डर से छिपाया हिस्सा है
दिल और दिमाग उधेड़बुन में पड़े हैं
हम फिर अकेले, सोच में खड़े हैं !!!

लगता है सबको कि अब विराम लगाना चाहिए
उम्र के इस पड़ाव में सपनों को अलविदा कहना चाहिए
क्या करें क्या न करें कि दुविधा में हम पड़े हैं
जिन्दगी है तो जिन्दा हैं, इस ज़िद में खड़े हैं
मरने से पहले न मरे, जी भर जी लें
विद्रोही मन निश्चय करके अब मुस्कुराता है !!!





आधुनिक जीवन शैली और योग



रजनी तनेजा
अपर सहायक निदेशक

आधुनिक जीवन शैली हमारे जीवन को सरल बनाने का रास्ता है परन्तु, हम अपने लिये कोई भी दिनचर्या निर्धारित नहीं करते जिसके कारण हमें कई कठिनाइयों का सामना करना पड़ता है। आधुनिक जीवन शैली हमें विकास की ले जा रही है जहाँ इसके कई फायदे हैं, वहीं काफी नुकसान भी है। जैसे कि आजकल जंक फूड का सेवन करना, मोबाईल में अपना कीमती समय नष्ट करना आदि। जंक फूड के कारण बच्चे घर का खाना पसंद नहीं करते यहाँ तक की हरी सब्जियों के नाम पर नाक मुंह सिकोड़ते हैं और मोबाइल के कारण अपना मूल्यवान समय अपनी पढ़ाई और खेलकूद में नहीं लगाते। देर रात तक सोना, सुबह देर से उठना – यह एक फैशन बनता जा रहा है। यह सब हमारे स्वास्थ्य पर बुरा प्रभाव डाल रहा है।

आज के आधुनिक जीवन में विज्ञान ने हमें बहुत से आविष्कारों द्वारा प्रभावित किया है। जहाँ हमारे जीवन को सरल बना दिया है, वहीं इन सुविधाओं ने हमारे शरीर को खराब भी किया है। अस्पतालों में नई-नई सुविधाएँ या टेक्नोलाजी के साथ इलाज किया जा रहा है। फिर भी अस्पतालों में पहले की अपेक्षा बीमारियों से ज्यादा पीड़ित लोग हैं। आज योग की जगह जिम ने ले ली है। तरह-तरह के प्रोटीन पाउडर खाकर शरीर को फिट रखने की सलाह दी जाती है। परन्तु गलत वक्त पर गलत तरीकें से लिए गए इस प्रकार के प्रोटीन फायदे की जगह नुकसान भी करते हैं। आजकल देखा गया है, कि अब तो छोटे छोटे बच्चे भी डायबिटीज का शिकार हो रहे हैं।

हमें अपने जीवन शैली को बदलने की आवश्यकता है। अति व्यस्त आधुनिक जीवन शैली अपनाने के कारण आज हम न चाहते हुए भी दबाव, तनाव, अराजकता, रोग, अनिद्रा, निराशा, काम, क्रोध जैसी परिस्थितियों में अपना जीवन निर्वाह करने के लिए बाध्य है। जल ध्वनि व वायु आदि प्रदूषण के कारण हम अनेको शारीरिक रोगों के साथ साथ मानसिक बीमारियों, उदासी, सूनापन आदि से परेशान हैं। आज के आधुनिक मानव के पास पिकनिक पार्टी, फिल्में आदि हेतु घर से बाहर घूमने, बाहर भोजन करने के लिए पर्याप्त समय है पर अगर समय नहीं है तो अपने शारीरिक स्वास्थ्य व मन को ठीक रखने के लिए एक अच्छी सोच व समझ की।

इन परिस्थितियों का दृढ़ता के साथ सामना करने के लिए हमारी भारतीय पौराणिक योग पद्धति सहायक है। यदि हम अपने लिए प्रातः ब्रह्म बेला में एक घंटा अपने शरीर की सेवा हेतु निकाल लें तो बहुत लाभ प्राप्त कर सकते हैं। नियमित योगाभ्यास जहाँ हमारे शरीर के सभी दोषों को ठीक करने में सक्षम है, वहीं हमारे मन को शांत कर हमारी एकाग्रता व कार्य करने की क्षमता को बढ़ाने में बहुत ही कारगर है।

योग जीवन जीने की कला है। योग हमें सिखाता है की हमारा समाज के प्रति उत्तरदायित्व क्या है। हमें कठिन परिस्थितियों को हराकर आगे बढ़ना सिखाता है। योग से जुड़कर हमारी दिनचर्या व्यवस्थित होती है। हमारी शारीरिक प्रणालियाँ स्वस्थ कार्य करने लगती है, जिससे हमारे विचारों में सकारात्मकता आती है। आवश्यकता है केवल एक दृढ़ संकल्प की। हम आधुनिक जीवन शैली के साथ योग करते हुए एक स्वस्थ जीवनयापन कर सकते हैं।





मानवता के लिए योगदान... योग दिवस

महानिदेशालय में प्रत्येक वर्ष योग दिवस का कार्यक्रम सम्पन्न कराया जाता है। योग दिवस में सभी वरिष्ठ अधिकारियों ने अपनी प्रतिभागिता बहुत उत्साह के साथ दर्शाई एवं योग दिवस को सफलतापूर्वक सम्पन्न कराया।



कोविड जांच अभियान की झलकियाँ

कोरोना जैसी महामारी से निपटने के लिए महानिदेशालय द्वारा कड़े प्रयास किए गए। सभी अधिकारियों के लिए सुरक्षा किट का वितरण करवाया गया साथ ही समय-समय पर महानिदेशालय में कोविड जांच अभियान भी चलाये गए। सभी अधिकारियों के लिए कोविड टीककरण का शिविर भी लगवाया गया।






महिला दिवस की झलकियाँ

विश्व महिला दिवस मनाती मानव संसाधन परिवार की स्वाबलंबी महिलायें, जो प्रधान महानिदेशक महोदया के नेतृत्व में नित नए सपनों को साकार करती और नई उड़ान भरती, नई चुनौतियों का सामना करते हुए नए कीर्तिमान स्थापित कर रही हैं।





माता-पिता का समर्पण

कितना आगे आ गए हैं ना आज हम।
भूल कर अपने सारे लड़खड़ाते कदम।

जो बाप हमेशा हमें गिरने से बचाता था,
उसी को आज धक्का दे पीछे धकेल देते हैं।

जिसने अपने सभी सपने हमारे लिए अधूरे छोड़ दिए,
आज उसी से हमने, सारे नाते तोड़ दिए।

पूछने लगे हैं उनसे कि क्या किया तुमने मेरे लिए
भूल चुके हैं सारे बलिदान जो दिए उन्होंने मेरे लिए।

अपनी ख्वाहिशों का कतल कर,
हमें सारे खिलौने दिलवाए।

वो पिता ही थे जिनके कंधे,
हम चढ़-चढ़ तोड़ते थे,
हर ख्वाहिश पूरी कराने को
उनको पकड़ झकझोरते थे,
उनकी जेब में भले कुछ ना हो,
फिर भी मेरी हथेली खाली न छोड़ते थे।

हम कैसे सोच लेते हैं कि उन्होंने
जो किया को उनका फर्ज था,
अरे नादान हैं हम जो नहीं समझ पाते कि जो हम कभी
चुका नहीं सकते, ये वो कर्ज था।

वो भी तो अपनी जिम्मेदारियों से भाग सकते थे,
मां भी तो कह सकती थी,
जा मैं अब तुझे दूध नहीं पिलाती,
जा तुझे लाड़ से झूला नहीं झुलाती,
व्यस्त हूँ मैं बहुत,
आज अपना खाना खुद पका लो,
बेटा आज तुम खुद से ही नहा लो।

पिताजी, कभी मुझसे पहले वो
सोते नहीं थे,
तकलीफ कितनी भी हो, पर
रोते नहीं थे।

आज वही पिता जब हर बात
पर रोता है,
या छोटी छोटी बात पर भावुक
होता है,
तब वो बुरा क्यों लगता है?
क्यों वो बोझ लगता है?

उनको मुझमें सदा ही एक बहुत बड़ा आदमी नजर आता था,
इसीलिए शायद असफल होने की बाद कि मायूसी का
बादल, उनके पास जाने से ही छट जाता था।

और आज जब वो मायूस होते हैं, तो हम क्यों उसको
'बेवजह' समझ लेते हैं,
क्यों हमको लगता कि हमने उनका दिया हुआ सब लौटा
दिया है,
अरे अभी तो उस समंदर से इक लोटा भर दिया है।

उनका समर्पण, हमारे जीवन को जीवन बनाने की अहम
कड़ी है
अब खुद को झकझोड़ने की जरूरत आ पड़ी है।

दोस्तों, उनसे हिसाब मांगना छोड़, उन्हें लौटाने में समझदारी है,
उन्हीं से ये दुनिया और उन्हीं से सब दुनियादारी है।

अर्पण कर दो खुद को, सेवा में उनकी
क्योंकि उनको अकेला छोड़ना, सिर्फ खुद के लिए सोचना,
ये कैसी खुद्दारी है?
ये कैसी खुद्दारी है?



तपिश त्यागी
अपर सहायक निदेशक



समर्पण

अपर महानिदेशक.....आलोक झा महोदय को एक छोटा सा समर्पण.....

आपका इस कार्यालय में आना,
मेरे और मेरे पद में चार चाँद लगाना है....
ये सिर सदैव, आशीष के लिए,
झुकेगा अब आप ही के समक्ष,
ये मस्तक अब सिर्फ यही झुकाना है।

यूँ तो परिचय हुआ, बहुत सी हस्तियों से
इस सफर के दौरान.....

पर सिर्फ आपकी छवि को अमिट पाया है,
नाम आलोक है, ये सब जानते हैं.....

पर आप सभी को स्वयं आलोक प्रदान करते हैं,
ये शायद ही आपको किसी ने बताया है.....
सिर्फ और सिर्फ इसी लिए....

झुकेगा अब आप ही के समक्ष,
ये मस्तक अब सिर्फ यही झुकाना है।



पायल शिवानी
व. अनुवाद अधिकारी

जीवन का सही अर्थ

इसमें कोई दो राय नहीं कि, मनुष्य विश्व का सर्वश्रेष्ठ प्राणी है। ईश्वर ने मनुष्य को अन्य जीवों की तुलना में बहुत अधिक शक्तियाँ प्रदान की हैं। इसका एकमात्र कारण यह है कि ईश्वर चाहता है, कि हम आदर्शनिष्ठ जीवन व्यतीत करें और अपनी शक्तियों का सदुपयोग करें, जिस मनुष्य की रचना में ईश्वर ने अपना समस्त स्नेह प्रदान कर दिया है, वह भी यदि पशुओं के समान जीवन जीये तो परमात्मा का श्रम व्यर्थ हो जाएगा। हमें अपने जीवन को अनुकरणीय बनाने की चेष्टा करनी होगी। दया, प्रेम, संयम, सेवा एवं सहानुभूति द्वारा अपने आचारों-विचारों को पल्लवित एवं पुष्पित करना होगा तभी हम सच्चे अर्थों में मानव कहलाने के योग्य होंगे। हमें यह प्रयास करना चाहिए कि, हम शान्तिपूर्वक जीवन जियें और दूसरों को भी जीने दें। भूले-भटके लोगों को सही मार्ग दिखाएँ और सबको उन्नति के पथ पर अग्रसर होने के लिए सहयोग करें, केवल स्वयं महान बनने की चेष्टा ना करके दूसरों को भी महान बनाये।



नीलकंठ पिनाकी
निरीक्षक

जीवन की सुन्दरता का असली महत्व यह है, कि वह दूसरों के लिए कितना मूल्य रखती है। प्रेम का बिखराव जीवन में दूसरों के लिए जितना होगा, वह उतना ही अधिक सुंदर होगा। अपने जीवन को और अधिक मूल्यवान बनाने का एक और उपाय है, वह ये कि हमें दूसरों के प्रति विचारशील रहना होगा और सबका सम्मान करना होगा, इससे आप दूसरों के जीवन को भी उचित महत्व देंगे और अपने जीवन को भी मूल्यवान बनाएंगे। अंत में यही कहना उचित होगा कि भले ही जीवन की परिभाषा बहुत ही विशाल एवं विस्तृत है, और प्रत्येक दृष्टि से एक दूसरे से बिलकुल भिन्न लेकिन जीवन का सारांश यह है कि-“जीवन का अनुमान नहीं लगाया जा सकता कि, वह कितना लंबा है, परन्तु इसे हम कितना मूल्यवान बनाते हैं यह पूर्ण रूप से हम पर निर्भर है।”





वृक्षों से सीखें ये पाँच बातें



जयप्रकाश गुप्ता
कार्यकारी सहायक

1. हम सब के अंदर अपार क्षमता व संभावनाएं हैं।

किसी भी विशाल पेड़ के बनने की सारी संभावनाएं उसके बीज में छिपी रहती है, अगर बीज अपने आप को उपजाऊ जमीन में रखने में कामयाब हो जाता है तो वह अवश्य एक विशाल वृक्ष के रूप में विकसित हो सकता है।

हम सब भी इसी धरती की उपज हैं और जो संभावनाएं किसी एक के लिए भी हैं वही सारी संभावनाएं हम सब के लिए भी उपलब्ध हैं, हम भी अगर अपने आप को एक अच्छे वातावरण में रखने में कामयाब हो जाते हैं तो हम भी एक विशाल वृक्ष की तरह उभर सकते हैं।

2. अपने सुविधा क्षेत्र / कम्फर्ट जोन से बाहर निकलना चाहिए।

जिन बीजों को जमीन के अन्दर के अँधेरे से डर लगता है और जो जमीन के ऊपर ही पड़े रहते हैं तथा छाया वाली जगहों को खोजते रहते हैं और अपने आपको को बचाने की कोशिश करते रहते हैं वे हमेशा बीज ही बने रहेंगे, उनकी क्षमताएं कभी भी विकसित नहीं हो पाएंगी।

बेशक हम सब के अंदर अपार संभावनाएं होती हैं लेकिन हमें अपने अंदर के डर को मारकर स्वयं को उपजाऊ माहौल में लाना होगा, हमें अँधेरे से डरकर नहीं बल्कि उसका सामना करके उभरना होगा तभी हमारी संभावनाएं उपज पाएंगी।

3. अपनी जिंदगी का मकसद सेवा भाव और प्रसन्न रहने की कोशिश करनी चाहिए।

हर विशाल पेड़ को अपनी जिंदगी का मकसद मालूम होता है, इसे यह भी पता होता है कि यह इतना शक्तिशाली क्यों है। पेड़ों का सिर्फ एक ही मकसद होता है सेवा करना। पेड़ जो भी जमीन से लेते हैं उसे अपनी फूलों, फलों और ऑक्सीजन के रूप में वापस कर देते हैं। यह साइकल सदियों से चलता आ रहा है क्योंकि पेड़ जानते हैं कि जो ये प्रकृति को देंगे वो अंत में इन्हीं के पास वापस आ जाएगा।

और क्योंकि हम भी प्रकृति का एक हिस्सा हैं हम पर भी समान नियम लागू होते हैं, जो भी हम सेवा करके दूसरों को या प्रकृति को देते हैं वही चीजें प्रचुर मात्रा में हमें वापस मिल जाती हैं। वैसे भी प्रकृति ने सिर्फ दो ही रास्ते दिये हैं “या तो देकर जायें या फिर छोड़ कर जायें” साथ ले जाने की कोई व्यवस्था नहीं है, इस लिए सदैव प्रसन्न रहें।

4. कुछ भी हो जाये अपना स्वभाव नहीं बदलना चाहिए।



प्रधान महानिदेशक महोदया 'सृष्टि' नामक बगिया में वृक्षारोपण करते हुए।





पेड़ कभी भी दूसरों को भेदभाव नहीं करते, कभी भी दूसरों से अपनी तुलना नहीं करते और न ही भेद-भाव करते हैं। इन्हें डराया धमकाया भी नहीं जा सकता और न ही इनके कार्यक्रमों में बल से कोई परिवर्तन लाया जा सकता है। अगर आप कुल्हाड़ियों से इन्हे काट भी देते हैं तो भी ये अपना काम निरंतर करते रहते हैं, बिना किसी शिकायत के। हम चोर हों गुंडे हों, राजा हों या फिर फकीर ये अपनी छाया, ठंडी हवा और फल हमें बिना किसी भेदभाव के, हमसे बिना किसी चीज की उम्मीद के हम सबको देते रहते हैं।

लेकिन हम हमेशा किसी व्यक्ति को सामाजिक प्रतिष्ठा, उनके व्यवहार या फिर अन्य कई कारणों से पक्षपात करते हैं और दूसरों को मना कर देते हैं। अगर आप विकसित होना चाहते हैं तो सब के प्रति समान भाव रखें और कोई भी भेद-भाव करने से बचें।

5. अहंकार को त्याग देना और विनम्र बनना चाहिए।

पेड़ों में जरा भी घमंड नहीं होता है भले ही ये कितने ही विशाल क्यों न हों? ये अपनी विशालता को दूसरों को नीचा दिखाने में इस्तेमाल नहीं करते न ही ये छोटे पेड़ों व झाड़ियों को हीन दृष्टि से देखता है क्योंकि उसे मालूम होता है की प्रकृति इस महान व्यवस्था में हर एक का अपना अलग किरदार है। और सब अपना किरदार अच्छे से निभाते हैं।

जैसे ही हम अपनी विनम्रता खोते हैं और ये विश्वास करने लगते हैं कि हमारा जीवन दूसरों से ज्यादा महत्वपूर्ण है क्योंकि हमारे पास अधिक धन-सम्पदा, योग्यता या फिर सामाजिक प्रतिष्ठा है, आप खो देते हैं और अपने सही मकसद से भटक जाते हैं।



अपर महानिदेशक महोदया सुचेता श्रीजेश 'सृष्टि' नामक बगिया में वृक्षारोपण करते हुए।

बागवानी का कार्य



ओम प्रकाश पंडित
अवर श्रेणी लिपिक





मां

मां को इंतजार है, अपने बेटे का। एक मां जो बूढ़ी हो गई है वो गांव में अपने बेटे के इंतजार में है। मां को इंतजार करना आता है। वो जीवन भर इंतजार ही तो करती है।

नौ महीने कोख में हर नजर से बचाए रखा
बेटे को जब पैदा किया सीने से लगाए रखा

जब मां रोटियां सेंकती थी
तब बीच बीच में पालने की डोर खींच देती थी।

दिन भर वो फूंकती रही चूल्हा
उसने झूला भी खुलाए रखा
मचल गया जो कभी रोते रोते
सारा दिन गोद में उठाए रखा

रात को जब कभी बेटा बिस्तर गीला कर देता था तो मां उसे
अपने हिस्से के सूखे में लिटा देती थी।

कभी कांटा जो चुभा तो उसने पलकों से चुना
अपने पैर की बिमाई को मेरी नजरो से बचाएं रखा

खेल कर आया तो शाम को मेरे पैर दबाए
उसी मां ने बुढ़ापे में दर्द घुटनों का छुपाए रखा।

खेल कर आया तो शाम को मेरे पैर दबाए
उसी मां ने बुढ़ापे में दर्द घुटनों का छुपाए रखा।

पढ़ने के लिए उसने शहर पहुंचा तो दिया मुझको
फिर याद में मेरी, अपनी नींदों को उड़ाए रखा।

पढ़ लिख कर उसका बेटा लौटेगा फिर से गांव
मेरी मां ने अपने दिल को यही समझा बुझाए रखा



अक्षय उपाध्याय
कर सहायक

जिगर के टुकड़े के सपनों को
उसने सींचा
मंजिल तक उसका हौसला
बनाए रखा

पढ़ भी लिया मैंने, और नौकरी भी कर ली
बेटे ने मां के अब, तरक्की भी बहुत कर ली।

बेटे की अब पढ़ाई भी पूरी हो गई
और नौकरी भी लग गई।

मां अब साल भर बेटे से फरियाद करती रहती है
कि बेटा गांव आ जाओ।

बेटे को गांव मिलने मां ने बुलाया जब भी
बेटे ने साल भर की छुट्टी का हिसाब रखा।

जल्दी आऊंगा मां बस कुछ दिन की बात है
ऐसा कहकर मैंने उसका दिल बहलाए रखा।

ऐसा नहीं कि मां मैं भूल गया हूं तुझको
दुनिया ने मगर मुझको उलझाए बहुत रखा

मदर्स डे पर आज सबने तुझे याद किया मां
मां ने मगर आज भी बस बेटा ही याद रखा

वीडियो कॉल पर मुझसे न बात किया करो मा
रोती तेरी आंखों ने कल रात भर जगाए रखा





असमंजस

जहन पर जोर देने से भी याद नहीं आता कि हम क्या देखते थे
सिर्फ इतना पता है कि हम आम लोगों से बिल्कुल जुदा देखते थे।

तब हमें अपने पुरखों से विरसे में आई हुई बददुआ याद आई
जब कभी अपनी आंखों के आगे उसे शहर जाता हुआ देखते थे।

सच बताएं तो उसकी मोहब्बत ने खुद पर तवज्जो दिलाई हमारी
वो हमें चूमता था तो घर जाकर हम देर तक आईना देखते थे।

सारा दिन रेत के घर बनते हुए और गिरते हुए बीत जाता
शाम होते ही हम दूरबीनों में अपनी छतों से खुदा देखते थे।

दोस्त किसको पता है कि वक्त उसकी आँखों से फिर किस तरह पेश आया
हम इकट्ठे थे हंसते थे रोते थे एक दूसरे को बड़ा देखते थे



मंदीप
कर सहायक

बुद्धिमान साधु

एक बड़ा सा राजमहल था, जिसके द्वार पर एक साधु आया और वो साधु द्वारपाल से आकर कहने लगा कि अंदर जाकर राजा से कहो उनका भाई उनसे मिलने आया है। द्वारपाल सोचने लग गया कि ये साधु के भेस में राजा से कौन मिलने आया है जो राजा को अपना भाई बता रहा है। फिर द्वारपाल ने समझा कि क्या पता कोई दूर का रिश्तेदार हो जिसने संन्यास ले लिया हो। द्वारपाल ने अंदर जाकर सूचना दी जिसके बाद राजा मुस्कुराने लगे और उन्होंने कहा कि साधु को अंदर भेज दो। साधु ने पूछा, “कैसा हो भैया। साधु ने राजा को कहा कि, “मैं जिस महल में रहता हूँ वो बहुत ही ज्यादा पुराना हो गया है। कभी भी टूटकर गिर सकता है। यहाँ तक की मेरे 32 नौकर थे वो भी एक-एक करके चले गए। ये सब सुनकर राजा ने साधु को 10 सोने के सिक्के देने का आदेश दिया। पर साधु ने कहा 10 सोने के सिक्के तो कम हैं। ये सुनकर राजा ने कहा कि अभी तो इतना ही है तुम इससे काम चलाओ इसके बाद साधु वहाँ से चला गया। साधु को देखकर मंत्रियों के मन में भी कई सवाल उठ रहे थे, उन्होंने राजा से कहा कि जितना हमें पता है कि आपका तो कोई भाई नहीं है तो अपने उस साधु को इतना बड़ा इनाम क्यों दिया? राजा ने जवाब देते हुए कहा, “देखो भाग्य के दो पहलू होते हैं-राजा और रंक, इस नाते उसने मुझे भाई बोला। राजा ने समझते हुए कि जर्जर महल से उसका मतलब उसका बूढ़ा शरीर था, 32 नौकर से उसका मतलब 32 दाँत थे। समंदर के बहाने उसने मुझे उलाहना दिया कि राजमहल में उसके पैर रखते ही राजकोष सुख गया, क्योंकि मैं मात्र उसे दस सोने के सिक्के दे रहा था जबकि मेरी हैसियत उसे सोने के तोले देने की है। इसलिए राजा ने ऐलान किया मैं उसे अपना सलाहकार नियुक्त करूंगा।

शिक्षा-किसी व्यक्ति के बाहरी रंग रूप से उसकी बुद्धिमत्ता का अंदाजा नहीं लगाया जा सकता।



नवीन कुमार
कर सहायक





बचपन

पहले अच्छा था
जब मैं एक बच्चा था
खेलता कूदता रहता था
और किसी से कुछ ना कहता था
अब दौर हमारा बदल गया
मैं फँसा हूँ आज सवालियों में
इन सच झूठ के जालों में
पर पहले मैं सिर्फ सच्चा था
पहले अच्छा था...

बचपन बीता था जोश में...
अब ना रहता हूँ होश में
अब सब समझदार कहने लगे हैं
पर पहले मैं उमर का कच्चा था...
नानी की गोद में सोता था...
हर छोटी बात पर रोता था...
पहले अच्छा था...

वो वक्त ना जाने कहाँ गया...
अब रातों को भी ना सोता हूँ...
हर वक्त अकेला होता हूँ...
अब दुखी हो जाऊँ कितना भी...
बिल्कुल भी अब ना रोता हूँ...
जब राज था मेरी नानी का...
वही समय अच्छा था...
पहले अच्छा था...

अब नहीं रही नानी मेरी
अब बदल गयी कहानी मेरी...
अब होश नही है खाने का...
ज्यादातर भूखा सोता हूँ...
अब बस यही सोचता रहता हूँ...
क्यों बड़ा हूँ मैं
छोटा बच्चा ही अच्छा था
पहले अच्छा था...



प्रथम शर्मा
एम.टी.एस.

हिरोशिमा



नरेंद्र

मेरे दर्द का किसी को पता
नहीं,
सजा मिली क्यों, वैसी थी मेरी
खता नहीं।

गोली, बम ना किसी की
जात पूछती हैं विध्वंश है धर्म
उसका, ना जज्बात पूछती हैं
1945 का 6 अगस्त भली-भाँति याद है,
सुना था दो ताकतों का आपसी विवाद है।

एक पल की खता, सदियों भोगती हैं।
मानवता के विकास का पथ रोकती हैं।

मेरे दुखों का किसी को एहसास नहीं है,
रूस यूक्रेन युद्ध रोकने का दिखा प्रयास नहीं है।

यू तो सब कुछ फना हो जाएगा,
अंधकार दुनिया में घना हो जाएगा।

विकिरण का असर अब तलक दिखता है,
धुएँ और गुबार से भरा फलक दिखता है
अपंग बच्चों की चीत्कार सुनाई देती है,
मानवता की कातर पुकार सुनाई देती है।

विकास की फसल क्या,
मानव के खून से सींची जाएगी
विकास की ये अंधी दौड़,
मानव को गर्त में ले जाएगी
अब भी समय है,
जियो और जीने दो का आह्वान हो,
ना जात का ना धर्म का,
मानवता का गुणगान हो।





महानिदेशालय में यौन उत्पीड़न पर आयोजित किए गए सेमिनार की झलकियाँ

“कब तक चुप रहोगी, क्यों घुट -घुट कर सहोगी
स्वच्छंद हो तुम नारी, क्यों गुड़ियों सी निर्जीव बनोगी”


Speak out तथा Stop Harassment के मुद्दों को उठाते हुए, कार्यस्थल पर होने वाली दुर्घटनाओं तथा विसंगतियों के प्रति जागरूकता दिखाता मानव संसाधन परिवार।



हिंदी कार्यशाला की झलकियाँ

महानिदेशालय में गृह मंत्रालय द्वारा जारी वार्षिक कार्यक्रम के लक्ष्यों के प्राप्ति के लिए प्रत्येक तिमाही हिंदी कार्यशाला का आयोजन सम्पन्न किया जाता है। महानिदेशालय की इस बार की तिमाही में माननीय राजीव कुमार, उप निदेशक (राजभाषा) को आमंत्रित किया गया। सभी अधिकारियों ने कार्यशाला में अपनी प्रतिभागिता सुनिश्चित की।







कलाकृतियाँ



श्री नरेश कुमार
डी.डी.ओ





अशोक कुमार
अपर सहायक निदेशक



कलाकृतियाँ



विहाना गुप्ता
पुत्री मयूषा गोयल, अपर निदेशक




पोलाक्षी मलिक
पुत्री नवीन कुमार,
कर सहायक





सुश्री मयूषा गोयल, अपर निदेशक
द्वारा चित्रकारी





मानव संसाधन विकास महानिदेशालय का परिवार....
सदैव सभी की सेवा के लिए समर्पित।